

OAKLEY
INTERNATIONAL SCHOOL

**WE ARE
HIRING
PRO**

JOIN OUR TEAM

- MARKETING STAFF
- PARENT COUNSELLOR
- STUDENT COUNSELLOR

CONTACT US

9963608802 , 9491193959

OAKLEY INTERNATIONAL SCHOOL

TGTEL/25/A3149

తెలుగు

వార్త తెలుగు దిన పత్రిక

TELUGU DAILY

రిపోర్టర్లు కావాలేను

'ఈకాలం వార్త' తెలుగు దిన పత్రికలో జిల్లా, నియోజకవర్గ, మండల స్థాయిలో పని చేయుటకు రిపోర్టర్లు కావాలేను.

అనుభవం ఉన్న వారికి ప్రాధాన్యం

ఆసక్తి గల వారు ఈ కింది నెంబర్లను సంప్రదించండి

8688339954

7013439800

కర్ణాటకలో ఘోర ప్రమాదం చోటు చేసుకుంది. ఓ ప్రైవేట్ ట్రావెల్స్ బస్సును లారీ ఢీ కొట్టడంతో బస్సులో మంటలు చెలరేగి 17 మంది సజీవ దహనమయ్యారు. మరో మరో 13 మంది గాయపడ్డారు. ఈ విషాదకర సంఘటన చిత్రదుర్గ జిల్లా జవరగుండనహల్లి శివారులో తెల్లవారు 3 గంటల ప్రాంతంలో చోటు చేసుకుంది. బెంగళూరు నుంచి గోకర్ణం వెళ్తున్న బస్సును లారీ ఢీ కొట్టింది. లారీ డ్రైవర్ సహా 17 మంది మృత్యువాత పడ్డారు. ప్రమాద సమయంలో బస్సులో 29 మంది ఉన్నట్టు సమాచారం.

కర్ణాటకలో ఘోర బస్సు ప్రమాదం

మంటలు చెలరేగడంతో 17మంది బుగ్గి

టూలిస్ బస్సును ఢీకొన్న కంటెయినర్ లారీ

- క్షతగాతులకు ఆస్పత్రుల్లో చికిత్స
- రాష్ట్రపతి, ప్రధాని మోడీ సంతాపం

బెంగళూరు, డిసెంబర్ 25: బెంగళూరు నుంచి గోకర్ణం వెళ్తున్న సీబిర్ ప్రైవేట్ ట్రావెల్స్ బస్సును కంటెయినర్ లారీ ఢీకొట్టింది. లారీ.. డివైడర్ను దాటి ఎదురుగా వస్తున్న బస్సును ఢీకొట్టడంతో బస్సులో మంటలు చెలరేగాయి. ఈ ప్రమాదంలో 17 మంది ప్రయాణికులు సజీవ దహనమయ్యారు. చిత్రదుర్గ జిల్లాలోని జాతీయ మిగతా 3 లో

తృటిలో తప్పించుకున్న 42 మంది విద్యార్థులు

ఆస్పత్రికి వెళ్లి వస్తుండగా..

- వంతెన పైనుంచి పడిన కారు..
- నలుగురు మహిళలు దుర్మరణం

మహారాష్ట్రలో జరిగిన రోడ్డు ప్రమాదంలో తెలంగాణకు చెందిన నలుగురు మృతి చెందారు. చంద్రపూర్ జిల్లాలోని దేవదా తహసీల్‌లోని సోండ్‌లో గ్రామ శివార్లలోని వంతెన పై నుంచి వాగులోకి కారు దూసుకెళ్లడంతో కుమురం భీం ఆసిఫాబాద్ జిల్లాలోని కాగజీనగర్ పట్టణానికి చెందిన ముగ్గురు మహిళలు, ఒక బాలిక అక్కడికక్కడే మృతి చెందారు. మరో ఇద్దరు తీవ్రంగా గాయపడ్డారు.

కాగజీనగర్, డిసెంబర్ 25: క్రిస్టన్ పండగ పూట దేశంలో పెను వివాదలు చోటు చేసుకుంది. గురువారం తెల్లవారుజాన కర్ణాటకలో జరిగిన ఘోర బస్సు ప్రమాదంలో 17 మంది మృతి చెందిన ఘటన జరిగి కొన్ని గంటలు కూడా గడవక ముందే.. అటు మహారాష్ట్రలో మరో ప్రమాదం తీవ్ర వివాదాన్ని నింపింది. వైద్యం కోసం వెళ్లి వస్తున్న వారిని మృత్యువు కబళించింది. వైద్యం నిమిత్తం మహారాష్ట్ర వెళ్లిన ఓ పేద కుటుంబం తిరిగి వస్తుండగా రోడ్డు ప్రమాదానికి గురైంది. ఈ ఘటనలో ఒకే కుటుంబానికి చెందిన నలుగురు ప్రాణాలు కోల్పోయారు. వీరంతా తెలంగాణ రాష్ట్రం కొమురంభీం జిల్లాకు చెందిన వారుగా గుర్తించారు. మహారాష్ట్రలోని చంద్రాపూర్

మిగతా 2 లో

తెలుగు రాష్ట్రాల్లో క్రిస్టన్ శోభ

- చర్చిలో ప్రత్యేక ప్రార్థనలు
- మెడక్ చర్చికి వేలాదిగా భక్తుల రాక
- హైదరాబాద్ చర్చిలో క్రిస్టన్ వేడుకలు
- విజయవాడలో ప్రత్యేక ప్రార్థనల్లో పాల్గొన్న భక్తులు
- పులివెందుల చర్చిలో ప్రార్థనల్లో పాల్గొన్న జగన్, కుటుంబ సభ్యులు

03

వేలకోట్లు సంపాదనలో ఓ ఇద్దరు మంత్రులు

ఆ ఇద్దరూ అవినీతి కేసుల్లో జైలుకు వెళ్లక తప్పదు

- కొంతమంది మంత్రులు భూ దండాలతో సంపాదన
- దీనిని తామే ఎప్పటికైనా బయటపెడతాం
- సీఎంగా రేవంత్ భాష పద్ధతిగా లేదు
- కేంద్రమంత్రి బండి సంజయ్ విమర్శలు

హైదరాబాద్, డిసెంబర్ 25: రాష్ట్రంలో ఇద్దరు మంత్రులు వేల కోట్ల అక్రమ ఆస్తులు కూడబెట్టుకుంటున్నారని కేంద్రమంత్రి బండి సంజయ్ ఆరోపించారు. వారిపై ఇప్పటికే కేంద్ర దర్యాప్తు సంస్థల నిఘా ఉందన్నారు. ఎప్పటికైనా ఆ ఇద్దరు రాష్ట్రమంత్రులు జైలుకెళ్లడం ఖాయమని సంచలన కామెంట్స్ చేశారు. రాష్ట్ర ప్రభుత్వ పనితీరుపై కేంద్ర ప్రభుత్వం వద్ద అధారాలు ఉన్నాయన్నారు. అధికారాన్ని అడ్డుపెట్టుకుని కొంతమంది మంత్రులు వేల కోట్ల భూములను అమ్ముకుంటున్నారని.. దీన్ని ఎప్పటికైనా బయటపెడతామని హెచ్చరించారు. ఇద్దరు లేదా ముగ్గురు మంత్రులు జైలుకెళ్లడం ఖాయమని ఆయన చెప్పారు. గురువారం మీడియాతో నిర్వహించిన చిట్చాట్‌లో మాట్లాడుతూ.. కేసీఆర్ మీద రేవంత్ రెడ్డి మాట్లాడిన భాష సరైంది కాదన్నారు. ఇకపో

03

తే ఉన్నత స్థాయిలో ఉన్న వ్యక్తులు మాట్లాడే ముందు జాగ్రత్తగా ఉండాలని.. అంతేకానీ ఇలా దిగజారి మాట్లాడితే ఆ పదవికి ఉన్న గౌరవం తగ్గతుందని బండి సంజయ్ హితవు పలికారు. మాజీ సీఎంపై రేవంత్ రెడ్డి వాడిన భాషమీదే తెలంగాణలో ప్రస్తుతం తీవ్ర చర్చ జరుగుతోందన్నారు.

మిగతా 2 లో

విద్యార్థులకు తిండిపెట్టలేని స్థితిలో ప్రభుత్వం

మాజీ మంత్రి హరీశ్‌రావు ఆగ్రహం

02

ఫోన్ ట్యాపింగ్ కేసులో కీలక పరిణామం

నిందితులందరినీ పిలిచి విచారించిన సిబ్

02

370 రద్దుతో కాశ్మీర్‌లో రాజ్యాంగం అమలు

- గతంలో ఒకే కుటుంబం పేరుతో పథకాలు అమలు
- లక్నో గోమతీ నదీ తీరంలో ప్రేరణాస్థల్ ప్రారంభం
- జాతికి అంకితం చేసిన ప్రధాని మోడీ

04

ఒడిషాలో ఎన్‌కౌంటర్

- మావోయిస్ట్ కీలక నేత గణేష్ హతం
- మొత్తం నలుగురు మృతి చెందినట్లు వెల్లడి

04

బీజేపీ మరో కీలక నిర్ణయం

నీటి ప్రాజెక్టులపై అధ్యయనం కోసం ప్రత్యేక కమిటీ

02



వేలకోట్లు సంపాదనలో ఓ ఇద్దరు మంత్రులు

మొదటి పేజీ తరువాయి

నీటి వాటాల అంశంలో తప్పు చేసిందే కేసీఆర్ అని అన్నారు. సీఎం రేవంత్ రెడ్డి, మాజీ సీఎం కేసీఆర్ లపై కేంద్రమంత్రి బండి సంజయ్ కీలక వ్యాఖ్యలు చేశారు. అప్పుడు రెండు రాష్ట్రాల మధ్య ఒప్పందం జరిగిందని.. నీటి పంపకాల అంశంలో అప్పట్లో తాను చేసిన వ్యాఖ్యలను ఓ ఐఏఎస్ అధికారి టీవీలో చేశారని గుర్తుచేశారు. కృష్ణా జలాల అంశంలో కేసీఆర్ తప్పుడు నిర్ణయాల వల్లే ఇందంజా తిరిగిందని విమర్శించారు. అనేకసార్లు అపెక్స్ కౌన్సిల్ సమావేశంలో కేసీఆర్ తప్పించుకున్నారన్నారు. కేసీఆర్ ను రేవంత్ తిట్టడం వెనక సింపతి పెంచే కుట్ర దాగుందని.. కానీ ఇందుకోసం మరి ఇంత జాగుర్వాకరమైన భాష అవసరం లేదన్నారు. తెలంగాణకు పట్టిన పెద్ద శని కేసీఆర్ కుటుంబమని బండి ధ్వజమెత్తారు. కేసీఆర్ శని కాబట్టే ప్రజలు ఫామహౌస్ కు పరిమితం చేశారని కామెంట్స్ చేశారు. కాళేశ్వరం స్కామ్ నుంచి తప్పించుకోవడానికే కేసీఆర్ కృష్ణా జలాల అంశాన్ని కొత్తగా తెరపొడకు తెచ్చారని మండిపడ్డారు. కేసీఆర్ ప్రభుత్వం లాగే రేవంత్ రెడ్డి సర్కార్ కూడా పనిచేస్తోందని ఆయన ఆరోపించారు. అప్పుడు పథకాల అమలుపై ప్రజలు నిలదీస్తారని కేసీఆర్ కొత్త అంశాలను తెరపైకి తెచ్చేవారని.. ఇప్పుడు రేవంత్ సైతం అదే డ్రామా ఆడుతున్నారని కేంద్రమంత్రి విమర్శించారు. కృష్ణా జలాల గురించి మాట్లాడే హక్కు మాజీ సీఎం కేసీఆర్ కు లేదని కేంద్రమంత్రి బండి సంజయ్ అన్నారు. కాళేశ్వరం ప్రాజెక్టు దృష్టి మళ్లించడానికి కృష్ణా జలాల అంశం కేసీఆర్ లేవనెత్తుతున్నారని విమర్శించారు. బీజేపీ రాష్ట్ర



అధ్యక్షుడుగా తానే అపెక్స్ కౌన్సిల్ సమావేశం పెట్టించా అని చెప్పారు. ఇక కేసీఆర్ పై సీఎం రేవంత్ రెడ్డి తీవ్ర వ్యాఖ్యలు చేయడాన్ని బండి సంజయ్ తప్పుబట్టారు. కేసీఆర్ పై సీఎం రేవంత్ మాట్లాడిన భాష సరికాదన్నారు. సీఎం తన భాషపై పునరాలోచన చేయాలి. ప్రతి వ్యక్తి సుఖ సంతోషాలతో ఉండాలని హిందూ ధర్మం కోరుకుంటుంది. కేసీఆర్ కుమారుడు అహంకారం తలకెకినట్లు మాట్లాడుతారు. గతంలో కేసీఆర్ మాట్లాడితే మేము ఖండించాం. సీఎం రేవంత్ మాట్లాడిన తీరు ఆయనకే నష్టం అని కేంద్రమంత్రి బండి సంజయ్ అన్నారు. 'తెలంగాణకు నంబర్ వన్ డ్రోపి' కేసీఆర్. కృష్ణా జలాల విషయంలో కేసీఆర్ ఏమీ చేశారో

అధారాలతో సహా బయట పెట్టింది ముందు నేనే. కృష్ణా జలాల్లో తెలంగాణకు 299 టీఎంసీలకే ఒప్పందం చేసుకున్నారు. ముదుపుల కోసం 575 టీఎంసీలు అడగలేదు. కేసీఆర్ కు కృష్ణా జలాల గురించి మాట్లాడే హక్కు లేదు. అప్పుడు బీజేపీ రాష్ట్ర అధ్యక్షుడుగా నేనే అపెక్స్ కౌన్సిల్ సమావేశం పెట్టించాను. కాళేశ్వరం స్కాం నుంచి దృష్టి మరల్చేందుకు కేసీఆర్ కృష్ణా జలాలు ఇమ్మా తెరపైకి తెచ్చున్నారు. మాజీ సీఎం వైఎస్ జగన్, కేసీఆర్ మధ్య ఏం ఒప్పందం జరిగిందో చెప్పాలి. కేసీఆర్ కుటుంబమే తెలంగాణకు పెద్ద శని. డబుల్ ఇంజన్ సర్కార్ తోనే తెలంగాణ అభివృద్ధి సాధ్యం అని బండి సంజయ్ పేర్కొన్నారు.



తెలంగాణ బీజేపీ మరో కీలక నిర్ణయం

నీటి ప్రాజెక్టులపై అధ్యయనం కోసం ప్రత్యేక కమిటీ

ప్రాజెక్టులను సందర్శించునున్న కమిటీ సభ్యులు

అసెంబ్లీలో నీటి కేటాయింపులపై చర్చకు సిద్ధమని ప్రకటన

హైదరాబాద్, డిసెంబర్ 25: తెలంగాణ బీజేపీ మరో కీలక నిర్ణయం తీసుకుంది. తెలంగాణలో నీటి ప్రాజెక్టులపై అధ్యయనం చేయాలని నిర్ణయించింది. ఈ నేపథ్యంలోనే ప్రత్యేక కమిటీ వేసి ప్రాజెక్టులను సందర్శించునున్నారు బీజేపీ నేతలు. తెలంగాణ అసెంబ్లీలో నీటి కేటాయింపులపై చర్చకు సిద్ధమని స్పష్టం చేశారు. కాంగ్రెస్, బీఆర్ఎస్ నేతలు కేంద్ర ప్రభుత్వంపై అసత్యాల ప్రచారం చేస్తున్నారని తీవ్ర అగ్రహం వ్యక్తం చేశారు. ఈ క్రమంలో బీఆర్ఎస్, కాంగ్రెస్ పై కమలం పార్టీ నేతలు షాకింగ్ కామెంట్స్ చేశారు. బీఆర్ఎస్ అధినేత కేసీఆర్ మరోసారి సెంటిమెంట్ రాజకీయాల చేస్తున్నారని కాషాయ్ పార్టీ నేతలు సంపదన వ్యాఖ్యలు చేశారు. ఓటీపీ రాజాకీయాల తెలంగాణలో చెల్లదంటూ స్పష్టం చేశారు. చేసిన తప్పు కష్టపూర్వకంపడానికి కేసీఆర్ కేంద్ర ప్రభుత్వంపై నెపం పెడుతున్నారని ధ్వజమెత్తారు. గతంలో కృష్ణా జలాల్లో 299 టీఎంసీల నీటి కోసం ఒప్పుదం చేసింది ఎవరనీ ప్రశ్నల వర్షం కురిపిస్తున్నారని కమలం పార్టీ నేతలు. తెలంగాణకు నీటి వాటాలో అన్యాయం చేసింది కేసీఆర్ నేనని ఆరోపిస్తున్నారు. ఇన్నాళ్లు ఫాంహౌస్ లో ఉన్న కేసీఆర్ ఇప్పుడు బయటకు వచ్చి ఓటీపీ రాజకీయాల చేస్తున్నారని విమర్శించారు. కాంగ్రెస్ ప్రభుత్వం సైతం ఇప్పుడు తెలంగాణకు సరైన నీటి వాటా తీసుకురావడంలో విఫలం అవుతోందని మండిపడ్డారు. దివంగత మాజీ సీఎం వైఎస్ రాజశేఖర్ రెడ్డి కూడా గతంలో కృష్ణా నీటిని తరలించుకు పోతుంటే కాంగ్రెస్ నేతలు ఎందుకు నోరు మెదపలేదని అగ్రహం వ్యక్తం చేశారు. అసెంబ్లీ సమావేశాల్లో కూడా ఇదే అంశంపై తమ వాదనను బలంగా వినిపిస్తామని బీజేపీ నేతలు స్పష్టం చేశారు. ఇప్పటికే నీటి వాటాలో తెలంగాణకు జరిగిన అన్యాయంపై పవర్ పాయింట్ ప్రజెంటేషన్ ఇచ్చామని బీజేపీ నేతలు ప్రస్తావించారు. రాబోయే రోజుల్లో తెలంగాణకు బీఆర్ఎస్, కాంగ్రెస్ ప్రభుత్వాలు చేసిన అన్యాయంపై

పరిపాలనా దక్షత.. ఉన్నత విలువలు

అవే వాజ్ పేయ్ ఉన్నత భావాలున్న నేత

101 జయంతి సందర్భంగా కిషన్ రెడ్డి నివాళి



హైదరాబాద్, డిసెంబర్ 25: దివంగత అటల్ బిహారీ వాజ్ పేయ్ మంచి వక్త, మంచి పరిపాలనా దక్షుడు, విలువలు కలిగిన మహా నేత అని కేంద్రమంత్రి కిషన్ రెడ్డి కొనియాడారు. అటల్ జీ 101వ జన్మదినం సందర్భంగా దేశమంతా ఉత్సవాలు కార్యక్రమాలు జరుపుకుంటున్నామని అన్నారు. బీజేపీ రాష్ట్ర కార్యాలయంలో మాజీ ప్రధాని, భారతరత్న అటల్ బిహారీ వాజ్ పేయ్ జయంతి సందర్భంగా ఆయన చిత్రపటానికి కేంద్రమంత్రి పూలమూల వేసి నివాళులర్పించారు. అనంతరం మాట్లాడుతూ.. ఒక్క ఓటు తేడా ఉంటే వైకెల విలువలకు కట్టుబడి రాజీనామా చేసి ప్రధాని పదవిని త్యజ ప్రాయంగా వదులుకున్న మహోన్నతమైన నేత అటల్ జీ అని అన్నారు. భారతదేశ రక్షణ కోసం ఎంతో కృషి చేసి సుపరిపాలన అందించిన నేత అని తెలిపారు. సర్వ శిక్ష అభియోగ్ పేరుతో విద్యాలయాల్లో మౌళిక వసతులు ఏర్పాటు చేశారని చెప్పారు.. పేద ప్రజల పక్షాన నిలిచి వారి అభ్యుదయం కోసం అనేక సంస్కరణలు తీసుకోచ్చిన నేత అటల్ అని అన్నారు. ఆయన ప్రసంగాలు, వ్యక్తిత్వం దేశ యువతకు మార్గదర్శిగా నిలిచాయన్నారు. పాకిస్థాన్ వెన్నుపోటు పొడిస్తే తిరిగి పాక్ కు మూడు చెరువుల నీళ్లు తాగింది పాక్ ను మట్టికరిపించిన ఘనత అటల్ కు దక్కుతుందని చెప్పుకొచ్చారు. ఒక దేశం నుండి మరొక దేశానికి.. ఢిల్లీ నుంచి లాహోర్ కు బస్ లో వెళ్లిన మొదటి ప్రధాని మోదీ అని తెలిపారు. స్వర్ణ చతుర్ముఖి పేరుతో దేశ వ్యాప్తంగా రోడ్ల విస్తరణ చేసిన ఘనత ఆయనది అని అన్నారు. దేశ ప్రగతిలో తనదైన ముద్ర వేసుకున్న మహానుభావుడన్నారు. దేశ యువతకు అటల్ జీ జీవితం ఒక స్ఫూర్తి అని తెలిపారు. నేడు వాజ్ పేయ్ కు యావత్ దేశం ఘనంగా నివాళి అర్పిస్తోందని కేంద్రమంత్రి కిషన్ రెడ్డి పేర్కొన్నారు.

గొంతుకోసి యువకుడి హత్య

హైదరాబాద్, డిసెంబర్ 25: నగర శివార్లలో ఓ యువకుడి దారుణ హత్య కలకలం రేపుతోంది. గుర్తు తెలియని దుండగులు యువకుడి గొంతు కోసి దారుణంగా హత్య చేశారు. రంగారెడ్డి జిల్లా శంషాబాద్ మండలం కవేలిగూడ వద్ద, మొయినాబాద్ మండలం వెంకటాపూర్ గ్రామానికి చెందిన మహేష్ (26) అనే యువకుడిని గుర్తుతెలియని వ్యక్తులు గొంతు కోసి దారుణంగా హతమార్చారు. వివాహేతర సంబంధమే ఈ హత్యకు దారితీసిందని తెలుస్తుండగా.. దీనికి సంబంధించి పూర్తి వివరాలు తెలియాల్సి ఉంది. ఈ ఘటనపై కేసు నమోదు చేసుకున్న పోలీసులు దర్యాప్తు కొనసాగిస్తున్నారు.

విద్యార్థులకు తిండిపెట్టలేని స్థితిలో ప్రభుత్వం

మాజీ మంత్రి హరీశ్ రావు ఆగ్రహం

సిద్ధాపేట, డిసెంబర్ 25: అనాధ విద్యార్థులకు తిండిపెట్టలేని స్థితిలో ఈ దరిద్రప్రగాళ్లు ప్రభుత్వం ఉన్నదని సీఎం రేవంత్ రెడ్డిపై బీఆర్ఎస్ సీనియర్ నాయకులు, మాజీ మంత్రి హరీశ్ రావు మరోసారి తీవ్ర అగ్రహం వ్యక్తం చేశారు. క్రిస్టన్ మండగ సందర్భంగా సిద్ధిపేటలో ఆనాధ విద్యార్థులతో మాట్లాడేందుకు హరీశ్ రావు వెళ్లారు. ఈ సందర్భంగా ఆయన మాట్లాడుతూ.. సీఎంపై విమర్శలు వర్షం గుప్పించారు. గురుకులాలు, కస్తూర్బా పాఠశాల విద్యార్థుల మెన్ బిల్లులు, కాన్సెల్ డిక్షనరీలు కూడా పెండింగ్ లో ఉన్నాయని గుర్తుచేశారు. రేవంత్ సర్కారు కమిషన్ సర్కారు అని, కమిషన్ లు లేకుండా ఏ పనీ చేయడం లేదని ఆరోపించారు. విద్యార్థులు కమిషన్ లు ఇచ్చుకోలేరు కాబట్టే మెన్ బిల్లులు, కాన్సెల్ డిక్షనరీలు పెండింగ్ లో పెట్టిపట్టుకున్నారని ఎద్దేవా చేశారు. విద్యార్థులకు పెండింగ్లో ఉన్న మెన్ బిల్లులు, కాన్సెల్ డిక్షనరీలు పెంటున చెల్లించాలని హరీశ్ రావు డిమాండ్ చేశారు. సీఎం గ్రీన్ ఛానెల్ పెట్టి విద్యార్థులకు బిల్లులు ఇప్పిస్తే అన్నదని, కానీ ఇంతవరకు బిల్లు ఇవ్వలేదని హరీశ్ రావు మండిపడ్డారు. రేవంత్ రెడ్డి మాటలు కోటలు దాటుతాయని, చేతలు మాత్రం గడ్డప కూడా దాటువని ఎద్దేవా చేశారు. విద్యార్థులకు సకాలంలో బిల్లులు ఇవ్వకపోతే తోలు వలుస్తా, తోడ్పలు తీస్తా అని రేవంత్ రెడ్డి గొప్పలు మాట్లాడిందని, అయినా బిల్లులు పెండింగ్ లో ఉన్నాయని గుర్తుచేశారు. 'సువే ముఖ్యమంత్రివి, సువే



విద్యాశాఖ మంత్రివి.. అయినా మెన్ బిల్లులు, కాన్సెల్ డిక్షనరీలు పెండింగ్ లో ఉన్నయ్. మరి ఇప్పుడు ఎవరి తోడ్పలు తియ్యాలి?' అని ప్రశ్నించారు. బిల్లర్ మాటలు మాట్లాడుతూ విద్యార్థులకు సరిగా భోజనం పెట్టని సీఎం రేవంత్ రెడ్డిని చెట్టుకు కట్టేసి, లాగులో తొండలు జొరగొట్టాలని హరీశ్ రావు అన్నారు. రేవంత్ రెడ్డి

తోడ్పలు తీసే రోజు దగ్గర్లోనే ఉందని హెచ్చరించారు. కేసీఆర్ గంట డ్రైన్ మీట్ పెడితే.. సీఎంకు, కాంగ్రెస్ నేతలకు లాగులు తడుస్తున్నాయని ఎద్దేవా చేశారు. రేవంత్ ప్రభుత్వ తీరుపై డ్రైన్ మీట్ లో కేసీఆర్ అడిగిన ఒక్క ప్రశ్నకు కూడా రేవంత్ రెడ్డి, ఆయన పార్టీ నేతలు సమాధానం చెప్పలేకపోయారని విమర్శించారు.

ఫోన్ ట్యాపింగ్ కేసులో కీలక పరిణామం

నిందితులందరినీ పిలిచి విచారించిన సిట్

పెన్ డ్రైవ్ డేటా ఆధారంగా ప్రశ్నల వర్షం

హైదరాబాద్, డిసెంబర్ 25: ఫోన్ ట్యాపింగ్ కేసులో కీలక పరిణామం చోటు చేసుకుంది. ఈ కేసులో నిందితులందరినీ సిట్ అధికారులు జూబ్లీహిల్స్ పోలీస్ స్టేషన్ కు పిలిపించారు. ప్రణీతరావు, భుజంగరావు, రాధాకిషన్ రావు, తిరుపతన్నలను పిలిచిన సిట్.. వారిని విచారించింది. ఎస్ఐబీ మాజీ చీఫ్ ప్రభాకర్ రావు విచారణ గురువారంతో ముగియనుండటంతో అందిరితో కలిసి దర్యాప్తు చేస్తోంది సిట్. అందులో భాగంగా ఇప్పటికే సిట్ అధికారి రామగుండం సీబీ అంబర్ కిషోర్ రూా సిట్



ఆఫీసుకు చేరుకున్నారు. ప్రభాకర్ రావు 14 రోజుల విచారణ ముగియనుండగా.. శుక్రవారం 10 గంటలకు

పోలీస్ కస్టడీ నుంచి విడుదల కానున్నారు. అయితే.. 14 రోజుల కస్టడీలో ప్రభాకర్ రావు ఏం చెప్పారనే దానిపై ఉ త్వర కొనసాగుతోంది. ఈ కేసుకు సంబంధించి అనేక ప్రశ్నలకు ఎస్ఐబీ మాజీ చీఫ్ సమాధానం చెప్పనట్లు తెలుస్తోంది. అంతేకాకుండా ఈ కేసుకు సంబంధించి పెన్ డ్రైవ్ ను సిట్ అధికారులు కీలక ఆధారంగా భావించారు. ప్రభాకర్ రావు ఎస్ఐబీ చీఫ్ గా పని చేసిన కాలంలో పెన్ డ్రైవ్ లో ట్యాపింగ్ వివరాలు స్టోర్ చేసినట్లు సిట్ గుర్తించింది. ఈ పెన్ డ్రైవ్ డేటాను ప్రభాకర్ రావు ముందు పెట్టి మరి విచారించింది సిట్. అయితే 6 వేల ఫోన్ నెంబర్లు ఉన్నప్పటికీ పెన్ డ్రైవ్ పై ప్రభాకర్ రావు ఎలాంటి జవాబు ఇవ్వనట్లు సమాచారం.

నల్గొండ బీజేపీలో విభేదాలు

సర్పంచ్ లకు సన్మానం విషయంలో వివాదం

పరస్పరం దాడులకు తెగించిన ఇరు వర్గాలు

నల్గొండ, డిసెంబర్ 25: నల్గొండ జిల్లాలో బీజేపీలో విభేదాలు భగ్గుమన్నాయి. రెండు వర్గాల మధ్య ఘర్షణలు చోటుచేసుకున్నాయి. జిల్లాలో పార్టీ తరఫున గెలిచిన 17 మంది సర్పంచ్ లకు సన్మానం చేసే విషయంలో తలెత్తిన వివాదం ఘర్షణకు దారి తీసింది. ఈ క్రమంలో బీజేపీ నేత పిల్లి రామరాజుపై ఓ వర్గం దాడి చేసింది. దాంతో జిల్లా అధ్యక్షుడు పర్వీర్ రెడ్డిపై మరో వర్గం దాడికి పాల్పడింది. ఈ ఘర్షణ గురించి తెలిసి బీజేపీ నేతలు, కార్యకర్తలు పెద్ద సంఖ్యలో అక్కడికి చేరుకున్నారు. అదేవిధంగా పోలీసులు కూడా అక్కడ భారీగా మోహరించారు. మరోవైపు ఈ కార్యక్రమాన్ని కవర్ చేసేందుకు వెళ్లిన మీడియా ప్రతినిధులు, ఫోటోగ్రాఫర్ల కెమెరాలను కొందరు నేతలు లాక్కుని డేటాను డిలీట్ చేశారు. అందుకు నిరసనగా జర్నలిస్టులు బీజేపీ కార్యాలయం ఎదుట నిరసనకు దిగారు. ఈ క్రమంలో పార్టీ జిల్లా అధ్యక్షుడు క్షమాపణ చెప్పడంతో జర్నలిస్టులు ఆందోళన విరమించారు.



డ్రంక్ అండ్ డ్రైవ్ లో పట్టుబడితే ఆరు నెలల జైలు శిక్ష

తాగి వాహనాలు నడపరాదని పోలీసుల హెచ్చరిక

హైదరాబాద్, డిసెంబర్ 25: సాతన సంవత్సర వేడుకల నేపథ్యంలో హైదరాబాద్ ట్రాఫిక్ పోలీసులు హైదరాబాద్ కమిషనరేట్ పరిధిలో ప్రత్యేకంగా డ్రంక్ అండ్ డ్రైవ్ తనిఖీలు చేపట్టారు. బుధవారం ప్రారంభమైన ఈ తనిఖీలు డిసెంబర్ 31వ తేదీ వరకు కొనసాగును న్నాయి. ఓఆర్ఆర్ పైనా తనిఖీలకు సిద్ధమయ్యారు. నగరంలో 120 ప్రాంతాల్లో ముమ్మరంగా తనిఖీలు ఉంటాయని హైదరాబాద్ కమిషనర్ సజ్జవార్ తెలిపారు. బుధవారమే 304 మంది వాహనాలను స్వాధీనం చేసుకున్నారు. మద్యం మత్తులో వాహనాలు నడిపితే కఠిన చర్యలు తీసుకుంటామని హెచ్చరించారు. న్యూ ఇయర్ వేడుకల నేపథ్యంలో నగర వాసులకు వలు సూచనలు చేశారు. డ్రంక్ అండ్ డ్రైవ్ లో పట్టుబడితే వాహనాలను సీజ్ చేయడమే కాకుండా, పది వేల రూపాయల జరిమానా, ఆరు నెలల జైలు శిక్ష కూడా ఎదుర్కోవాల్సి ఉంటుందని తెలిపారు. న్యూ ఇయర్ సెలబ్రేషన్స్ కోసం పబ్ లకు వెళ్లే వారు తమ డ్రైవర్లను వెంట తీసుకెళ్లాలని కమిషనర్ తెలిపారు. లేదంటే క్యాబ్ బుక్ చేసుకుని ప్రయాణించాలని సూచించారు. సామాన్య ప్రజలకు ఇబ్బంది కలిగకుండా సెలబ్రేషన్స్ చేసుకోవాలని పేర్కొన్నారు. నిబంధనలను అతిక్రమిస్తే చట్టపరమైన చర్యలను ఎదుర్కోవాల్సి ఉంటుందని హెచ్చరించారు.

కర్ణాటకలో ఘోర బస్సు ప్రమాదం

మొదటి పేజీ తరువాయి

రహదారి-48పై గోర్లత్తు క్రాస్ వద్ద గురువారం చేకువజామున 2.30 గంటల సమయంలో ఈ ఘటన చోటుచేసుకుంది. ప్రమాద సమయంలో బస్సులో 32 మంది ప్రయాణికులు ఉన్నారు. చిత్రదుర్గ, తుమకూరు జిల్లాల పరిధిలోని అధికార యంత్రాంగం ఘటనాస్థలికి చేరుకుని సహాయక చర్యలు చేపట్టారు. ప్రమాదానికి అతివేగం, పొగమంచు కారణమని భావిస్తున్నారు. బస్సుతో పాటు కంటెయినర్ లారీకి కూడా మంటలు వ్యాపించాయి. ప్రమాదం జరిగిన వెంటనే బస్సు డ్రైవర్, కో డ్రైవర్ అందులోంచి దూకి తప్పించుకున్నారు. మరికొందరు ప్రయాణికులు అద్దాలను వగులగొట్టి ప్రాణాలు కాపాడుకున్నారు. వారిలో గగన, రక్షిత అనే యువతులు ఉన్నారు. తమ స్నేహితురాలు రప్పి కనిపించడం లేదని వారు కన్నీరుమున్నీరయ్యారు. ప్రయాణికుల్లో కొంతమందికి గాయాలు కావడంతో వారిని సిరా, హిరాయూరు ఆస్పత్రులకు తరలించి చికిత్స అందిస్తున్నారు. ప్రయాణికుల్లో కొందరి పేర్లను అధికారులు గుర్తించారు. ఆ వివరాల ప్రకారం.. బస్సులో మంజునాథ్, సంద్య, శశాంక్, దిలీప్, ప్రీతీశ్వర్, వి బిందు, కె కవిత, అనిరుద్ధ బెనర్జీ,



అమృత, కల్పన, ప్రజాపతి, ఎం శశికాంత్, విజయ్ భండారీ, నవ్య, అభిషేక్, హెచ్.కిరణ్‌పాల్, ఎం.శీర్షన్ ఉ స్తుట్లు తెలుస్తోంది. ఈ బస్సు ప్రమాదంపై రాష్ట్రపతి డ్రౌవర్డ్ ముర్ము, ప్రధానమంత్రి నరేంద్రమోదీ దిగ్విజయ్ వ్యక్తం చేశారు. మృతుల కుటుంబాలకు ప్రగాఢ సానుభూతి

ప్రకటించారు. క్షతగాత్రులు త్వరగా కోలుకోవాలని ఆకాంక్షించారు. పీఎం రిలీఫ్ ఫండ్ కింద మృతుల కుటుంబాలకు రూ.2లక్షలు, క్షతగాత్రులకు రూ.50వేల చొప్పున నష్టపరిహారం అందించనున్నట్లు ప్రధానమంత్రి కార్యాలయం ప్రకటించింది.



ఆస్పత్రికి వెళ్లి వస్తుండగా..

మొదటి పేజీ తరువాయి

జిల్లా దేవాద దగ్గర ఓ కారు అదుపుతప్పి బోల్తా పడింది. ఈ ప్రమాదంలో నలుగురు మహిళలు అక్కడికక్కడే మృతి చెందగా.. మరో ఇద్దరి పరిస్థితి విషమంగా ఉంది. కొమురం భీం జిల్లా కాగజ్‌నగర్‌కు చెందిన ఆటో డ్రైవర్ జాకీర్ కుటుంబ సభ్యులు, తమ బంధువులతో కలిసి వైద్యం కోసం మహారాష్ట్ర నాగపూర్‌లోని ఓ ఆస్పత్రికి వెళ్లారు. వైద్యం చేయించుకున్న అనంతరం తిరిగి సొంతూరుకు బయలుదేరిన సమయంలో ఆసుకోని ప్రమాదం వారిని వెంటాడింది. రేవాడ సమీపంలోని ఓ బ్రిడ్జ్ వద్ద వీరు ప్రయాణిస్తున్న కారు అదుపు తప్పి బోల్తా పడింది. ఈ ప్రమాదంలో కారులో ఉన్న వారిలో నలుగురు మహిళలు మృతి చెందారు. మృతులు సల్మా బేగం, శబీమ్, ఆప్సా బేగం, సహరగా గుర్తించారు. ఈ ప్రమాదంలో మరో ఇద్దరి పరిస్థితి విషమంగా ఉండటంతో చూటాహూటిన వారిని స్థానిక ఆస్పత్రికి తరలించారు. ఈ ఘటనపై పోలీసులు కేసు నమోదు చేసి దర్యాప్తు చేపట్టారు. అయితే రోడ్డు ప్రమాదంలో ఆటో డ్రైవర్ కుటుంబంలోని నలుగురు చనిపోవడంతో కాగజ్‌నగర్‌లో విషాదం నెలకొంది.

కొల్లూరులో జంట హత్యల కలకలం

హత్య చేసిన వ్యక్తి ఆత్మహత్యాయత్నం

సంగారెడ్డి, డిసెంబర్ 25: సంగారెడ్డి జిల్లాలో జంట హత్యలు కలకలం రేపాయి. ఓ మహిళ ఆమె కొడుకును హత్య చేసిన యువకుడు అనంతరం ఆత్మహత్యకు పాల్పడ్డాడు. వివరాల ప్రకారం.. నారాయణపేట జిల్లా మక్తల్ మండలం కర్పి గ్రామానికి చెందిన శివ, మహబూబ్ నగర్ జిల్లా వనపర్తికి చెందిన చంద్రకళ గత కొంతకాలంగా కొల్లూర్ పోలీస్ స్టేషన్ పరిధిలోని జేపీ కాలనీలో లీన్ ఇన్ రిలేషన్ షిప్‌లో ఉంటున్నారు. చంద్రకళకు ఇప్పటికై పెచ్చె ఒక కుమారుడు ఉన్నాడు. ఏమయ్యిందో తెలియదు కానీ బుధవారం రాత్రి చంద్రకళ, ఆమె కుమారుడు రేవంత్ (14)ను శివ హత్య చేశాడు. అనంతరం తాను గొంతు కోసుకుని ఆత్మహత్యకు పాల్పడ్డాడు. స్థానికుల ద్వారా సమాచారం అందుకున్న పోలీసులు ఘటన స్థలానికి చేరుకుని శివను చికిత్స కోసం స్థానిక ప్రైవేట్ ఆసుపత్రికి తరలించారు. మృతదేహాలను పోస్ట్ మార్టం నిమిత్తం ప్రభుత్వ ఆసుపత్రికి తరలించారు. ఈ ఘటనపై కేసు నమోదు చేసుకుని దర్యాప్తు చేపట్టిన పోలీసులు.. హత్యలకు గల కారణాలు ఆరా తీస్తున్నారు. శివరాజ్, చంద్రకళ తమను తాము భార్యాభర్తలుగా పరిచేయం చేసుకున్నారని స్థానికులు తెలిపారు. జంట హత్యలతో స్థానిక కాలనీవాసులు తీవ్ర భయాందోళనకు గురవుతున్నారు.

బోల్తాపడ్డ విహారయాత్ర స్కూల్ బస్సు

స్వల్ప గాయాలతో బయటపడ్డ విద్యార్థులు



జడ్చర్ల, డిసెంబర్ 25: మహబూబ్‌నగర్ జిల్లా బాలానగర్ వద్ద స్కూల్ బస్సు బోల్తా పడింది. పలువురు విద్యార్థులు స్వల్పంగా గాయపడ్డారు. పోలీసులు తెలిపిన వివరాలు ఇలా ఉ న్నాయి. నారాయణపేట జిల్లా మరీకల్‌లోని మణికంఠ జూనియర్ కాలేజీకి చెందిన బస్సు విహారయాత్రకు వెళుతుండగా బోల్తా పడింది. హైదరాబాద్‌లోని జలవిహారీకు వెళ్లేందుకు కాలేజీకి చెందిన బస్సులో ప్రయాణిస్తున్నారు. ఈ క్రమంలో బాలా నగర్ వద్ద హైదరాబాద్-బెంగళూరు హైవేపై ప్రమాదవశాత్తు బోల్తాపడింది. ఈ ప్రమాదంలో విద్యార్థులకు స్వల్ప గాయాలు అయినట్లు పోలీసులు తెలిపారు. శ్రుతిలో పెను ప్రమాదం తప్పడంతో అంతా ఊపిరి పీల్చుకున్నారు.

సైదాపూర్‌లో పరువు హత్య

కరీంనగర్, డిసెంబర్ 25: కరీంనగర్ జిల్లా సైదాపూర్ మండలంలో పరువు హత్య కలకలం సృష్టించింది. కేసు వివరాలను మాజూరాబాద్ ఏసీపీ మీడియా సమావేశంలో వెల్లడించారు. మండలంలోని ఓ గ్రామానికి చెందిన బాలిక ఇటీవల చనిపోయింది. కడుపునొప్పి తాళలేక బాలిక ఆత్మహత్య చేసుకుందని ఆమె తల్లిదండ్రులు ఈనెల 14న పోలీసులకు ఫిర్యాదు చేశారు. కేసు నమోదు చేసి దర్యాప్తు చేపట్టిన పోలీసులు.. ఇది పరువు హత్యగా తేల్చారు. బాలిక అదే గ్రామానికి చెందిన ఓ యువకుడిని ప్రేమించడాన్ని ఆమె తల్లిదండ్రులు తట్టుకోలేకపోయారు. బలవంతంగా పురుగుల మందు తాగించి, గొంతునులిమి హతమార్చారు. బాలిక తల్లిదండ్రులను అరెస్టు చేసిన పోలీసులు రిమాండ్‌కు తరలించారు.

గ్రేటర్‌లో విలీనాలు.. హైకోర్టు నోటీసులు



చేసిన ఆర్డెన్స్‌ను సవాల్ చేస్తూ దాఖలు చేసిన పిటిషన్‌పై విచారణ చేపట్టి హైకోర్టు.. తదుపరి విచారణను నాలుగు వారాలకు వాయిదా వేసింది. పిటిషన్‌లో ప్రధానంగా తుక్కుగూడ మున్సిపాలిటీని జీహెచ్‌ఎంసీలో విలీనం చేయడాన్ని సవాల్ చేస్తూ అభ్యంతరాలు వ్యక్తం చేశారు. పిటిషన్‌లో అభిప్రాయాలు తీసుకోకుండా మరుసటి చర్యలు తీసుకున్నారన్నది ప్రధాన వాదన. దీనిపై ప్రభుత్వం తరపున కౌంటర్‌ను దాఖలు చేయాలంటూ హైకోర్టు ఆదేశించింది.

ప్రమాద బస్సు వెంటే మరో బస్సు

- ప్రమాద బస్సును స్వల్పంగా ఢీకొని పక్కకు జరిగిన బస్సు
- తృటిలో ప్రాణాపాయం నుంచి బయటపడ్డ స్కూల్ విద్యార్థులు

బెంగళూరు, డిసెంబర్ 25: కర్ణాటకలో జరిగిన ఘోర రోడ్డు ప్రమాదం పలు కుటుంబాల్లో పెను విషాదాన్ని నింపింది. ఈ ప్రమాదం నుంచి 40మందికి పైగా స్కూల్ విద్యార్థులు శ్రుతిలో తప్పించు కున్నట్లు తాజాగా తెలిసింది. ఈ విషయాన్ని పోలీసు అధికారులు వెల్లడించారు. టి.దర్భహళ్లి నుంచి దండేలికి వెళ్తున్న ఓ టూర్ బస్సు.. ప్రమాదానికి గురైన ప్రైవేట్ ట్రావెల్స్ బస్సుకు సమాంతరంగా ప్రయాణించింది. ఈ టూర్ బస్సులో 42 మంది విద్యార్థులు ఉన్నారు. ట్రావెల్స్ బస్సును లారీ ఢీకొనడంతో ఆ ప్రమాద ధాటికి స్కూల్ బస్సు అదుపు తప్పింది. ఈక్రమంలో స్కూల్ బస్సు ప్రమాదానికి గురైన ప్రైవేట్ బస్సును వెనక నుంచి ఢీ కొట్టి రోడ్డు పక్కకు జారింది. పిల్లల బస్సుకు ఎలాంటి ప్రమాదం జరగలేదని ఐజీపీ వెల్లడించారు. విద్యార్థులను తీసుకెళ్తున్న బస్సు డ్రైవర్ స్టేట్‌మెంట్‌ను రికార్డ్ చేసినట్లు తెలిపారు. ఘటనపై బస్సు డ్రైవర్ మాట్లాడుతూ.. 'డివైడర్‌కు మరోవైపున ప్రయాణిస్తున్న లారీ ఒక్కసారిగా



తాను వెళ్తున్న రోడ్డు పైకి దూసుకొచ్చింది. లారీ ఢీకొట్టబోతోందని అర్థమై బస్సును కంట్రోల్ చేసేందుకు ప్రయత్నించా. కానీ అప్పటికే ప్రమాదం జరిగింది. ప్రమాదం ధాటికి మా బస్సు పక్కనే వెళ్తోన్న మరో వాహనాన్ని కూడా తాకింది. అయితే ఆ వాహనం ఏంలాి నేను చూడలేకపోయా. అతివేగం కారణంగానే ఈ ఘటన చోటుచేసుకుంది' అని ట్రావెల్స్ బస్సు

డ్రైవర్ వివరించారు. చిత్రదుర్గ జిల్లాలోని జాతీయ-రహదారి-48పై గోర్లత్తు క్రాస్ వద్ద గురువారం మున 2.30 గంటల సమయంలో ఈ ఘటన చోటుచేసుకుంది. బెంగళూరు నుంచి గోర్లత్తు వెళ్తున్న సిబిడ్ ప్రైవేట్ ట్రావెల్స్ బస్సును కంటెయినర్ లారీ ఢీకొట్టింది. బస్సు డీజిల్ ట్యాంక్‌కు మంటలు అంటుకోవడంతో ప్రమాదం జరిగింది.

తెలుగు రాష్ట్రాల్లో క్రిస్టస్ శోభ

- చర్చిలలో ప్రత్యేక ప్రార్థనలు
- మెదక్ చర్చికి వేలాదిగా భక్తుల రాక
- హైదరాబాద్ చర్చిల్లో క్రిస్టస్ వేడుకలు
- విజయవాడలో ప్రత్యేక ప్రార్థనల్లో పాల్గొన్న భక్తులు
- పులివెందుల చర్చిలో ప్రార్థనలో పాల్గొన్న జగన్, కుటుంబ సభ్యులు



హైదరాబాద్/విజయవాడ, డిసెంబరు 25: క్రిస్టస్ వేడుకలను తెలుగు రాష్ట్రాల్లోని క్రైస్తవులు భక్తి క్రధలతో నిర్వహించుకున్నారు. పలు చర్చిల్లో క్రిస్టస్ ఉత్సవాలు ఆధ్యాత్మిక వాతావరణంలో మొదలయ్యాయి. ఏను క్రీస్తు జన్మదినాన్ని పురస్కరించుకుని చర్చి పరిసర ప్రాంతమంతా పండుగ వాతావరణంతో కళకళలాడింది. క్రిస్టస్ వేడుకల ప్రారంభ సూచకంగా చర్చిలో ప్రత్యేక ప్రార్థనలు నిర్వహించారు. బుధవారం అర్ధరాత్రి నుంచే ప్రత్యేక ప్రార్థనల్లో పాల్గొన్నారు. ఈ సందర్భంగా చర్చి చుట్టూ శిలువ ఊరేగింపును ఘనంగా నిర్వహించారు. శిలువను ముందు ఉంచి క్రైస్తవులు ప్రార్థనా బిణాలు అలపిస్తూ ఊరేంపులో పాల్గొన్నారు. ఈ ఊరేగింపు సందర్భంగా తెలుగు రాష్ట్రాల్లోని చర్చి ప్రాంగణాలు ఆధ్యాత్మిక సందేశాలతో మార్పొగాయి. పులివెందుల చర్చిలో జరిగిన క్రిస్టస్ వేడుకల్లో వైఎస్ జగన్ తన సతీమణి భారతి, తల్లి విజయమ్మతో కలిసి పాల్గొన్నారు. మెదక్ చర్చిలో



గురువారం ఉదయం నిర్వహించిన మొదటి ఆరాధనకు చర్చి ప్రాంగణమంతా కిక్కిరిసిపోయింది. చర్చి చుట్టూ శిలువ ఊరేగింపు, ప్రత్యేక ప్రార్థనలతో వేడుకలు ఆరంభించారు. దైవ సందేశాన్ని ఇన్‌చార్జ్ బిషప్ రెవరెండ్ రూబీన్ మార్క్ వినిపించారు. ఆయన ప్రసంగంలో ఏను క్రీస్తు జన్మ వెనుక ఉన్న అసలు సందేశాన్ని వివరించారు. సమాజంలో పెరుగుతున్న ద్వేషం, అసహనం మధ్య క్రిస్టస్ పండుగ మనకు శాంతి మార్గాన్ని చూపుతుందని ఆయన పేర్కొన్నారు. ఇకపోతే ఉభయ తెలుగు రాష్ట్రాల్లో వేడుకలు వైభవంగా సాగాయి. విజయవాడ గుణదల మేరీమాత చర్చిలో ప్రత్యేక ప్రార్థనలు నిర్వహించారు. వివిధ రంగు రంగుల విద్యుత్ కాంతులతో చర్చి ప్రాంగణం శోభాయమానంగా ఉంది. క్రిస్టస్ వేడుకలకు క్రైస్తవులు భారీగా తరలివచ్చారు. చర్చిలన్నీ విద్యుత్ దీపాలతో అలంకరించి, ప్రత్యేక ప్రార్థనలతో సందడిగా మారాయి. ఈ వేడుకలు జిల్లాలో శాంతి, సంతోష వాతావరణాన్ని తీసుకువస్తాయని క్రైస్తవులు ఆశాభావం వ్యక్తం చేస్తున్నారు. చర్చి లోపల కూడా ప్రత్యేక అలంకరణలు చేపట్టారు. ఏను క్రీస్తు జన్మ ఘట్టాన్ని ప్రతిబింబించేలా ప్రత్యేక ఏర్పాటు చేశారు. పండుగ వాతావరణంలో పిల్లల సందడి చర్చికి మరింత శోభను తీసుకువచ్చింది. పేదలకు ఆహార పంపిణీ, అవసరమైన

వారికి సహాయం వంటి సేవా కార్యక్రమాలను కూడా చర్చి ఆధ్వర్యంలో చేపట్టునున్నారు. సికింద్రాబాద్ చర్చిలో ప్రత్యేక ప్రార్థనలు చేపట్టారు. భారీగా క్రైస్తవులు తరలి రావడంతో భద్రతా ఏర్పాట్లను కూడా కట్టుదిట్టం చేశారు. చర్చి పరిసర ప్రాంతాల్లో ట్రాఫిక్ నియంత్రణ కోసం పోలీసులు ప్రత్యేక చర్యలు చేపట్టారు. భక్తులకు ఎలాంటి అసౌకర్యం కలగకుండా స్వచ్ఛంద సేవకులు సహాయం అందించారు. హైదరాబాద్ నగరవ్యాప్తంగా ఘనంగా క్రిస్టస్ వేడుకలు జరిగాయి. సిటీలోని పలు చారిత్రాత్మక చర్చిలలో క్రిస్టియన్స్ ప్రత్యేక ప్రార్థనలు చేస్తున్నారు. క్రైస్తవుల రాకతో మీయూరల్ కల్చర్ టెంపుల్ కిక్కిరిసిపోయింది. కల్చర్ టెంపుల్‌లో ఈ ఒక్కరోజే 5 లక్షల మందికి పైగా క్రైస్తవులు ప్రత్యేక ప్రార్థనలు చేయనున్నారు. సికింద్రాబాద్, అబ్దిల్‌లోని చారిత్రాత్మక చర్చిలలో తెల్లవారుజాము నుంచే క్రిస్టస్ సందడి నెలకొంది. మంచెలపై జిల్లాలోని మండపం, రామకృష్ణపూర్ సీఎస్‌ఐ, సీయోను, పెంతెకోస్టు చర్చిలలో ఘనంగా క్రిస్టస్ వేడుకలు నిర్వహించారు. ఈ వేడుకలకు తెలంగాణ కార్మిక మైనింగ్ శాఖ మంత్రి వివేక్ వెంకటస్వామి హాజరయ్యారు. ఈ సందర్భంగా కేక్ కట్ చేసి క్రైస్తవులందరికీ క్రిస్టమస్, సూతన సంవత్సర శు భాకాంక్షలు తెలిపారు.





సంపాదకీయం

పరస్పర విమర్శలతో ఒరిగేదేమిటి?

తెలంగాణ రాజకీయాలు గమ్యత్తుగా సాగుతున్నాయి. కెసిఆర్ విమర్శలు, సిఎం రేవంత్ ప్రతి విమర్శలు జుగుప్సాకరంగా ఉన్నాయి. పరస్పర విమర్శలతో ప్రజలకు ఒరిగేదేమిట లేదు. రెండేళ్లు దాటిగా కెసిఆర్, బిఆర్ఎస్ అవినీతి విచారణలు, చర్యల్లో ఒక్క అడుగు కూడా పడలేదు. విచారణల పేరుతో కాలయాపన తప్ప మరోటి కానరావడం లేదు. ఏతావాతా రాజకీయ నాయకుల అవినీతిని పరస్పరం భరించే ఒప్పందాలు జరిగాయో అన్న అనుమానాలు కలుగుతున్నాయి. మొత్తానికి విభజన తరువాత తెలంగాణ దగా పడ్డదన్నది నిజం. అన్నింటికీ మించి తెలంగాణ వ్యవహారాలను ప్రజలనుంచి దూరం చేసి మూడు పార్టీలు అటలాడుతున్నాయి. కాంగ్రెస్ మీద బిఆర్ఎస్, బిఆర్ఎస్ మీద కాంగ్రెస్, ఈ రెండింటిపై బిజెపిలు విమర్శలు చేసుకోవడం పరిపటిగా మారింది. ప్రజలకు మంచి చేద్దామన్న ఆలోచన ఒక్కరికీ లేదు. రాష్ట్రాన్ని అప్పులకుప్ప చేసి, మళ్లీమళ్లీ అప్పులు చేస్తున్నారు. అవసరం లేని ఖర్చులనే ప్రస్తావిస్తున్నారు. రాజకీయంగా తామే బలంగా ఉండాలని, తామే పాలించాలన్న ఆలోచన తప్ప మరోటి కానరావడం లేదు. కెసిఆర్ హయాంలో జరిగిన అప్పుల గురించి కెసిఆర్ కూడా మాట్లాడడం లేదు. జరిగిన తప్పులు, అప్పులకు ఎవ్వరు కూడా బాధ్యత వహించడం లేదు. ఇదంతా ప్రజల ఖర్చుకు వదిలేశారు. ఇకపోతే కెసిఆర్ తనయ ఇప్పుడు స్వతంత్రంగా రాజకీయాలు చేస్తున్నారు. బిఆర్ఎస్ బహిష్కరించాక ఆమెకు ఇప్పుడిప్పుడే జ్ఞానోదయం అవుతోంది. పదేళ్ల పాలనా కాలంలో తాను నిమిత్త మాత్రురాలినని అంటున్నారు. అన్నింటికీ మించి ఆమె ఎక్కడికి వెళ్లినా సమస్యలు సాగుతున్నాయి. ఆమె ఇంట్లో చూసి ఆశ్చర్యంతో పాటు క్రమాపథాలు చెబుతున్నారు. తనతండ్రి పదేళ్ల కాలంలో బంగారు తెలంగాణ అన్నది జరగలేదని, గుర్తిస్తున్నందుకు ప్రజలకు కూడా తెలిసి వస్తోంది. పదేళ్ల పాలనో కెసిఆర్ తెలంగాణను అగం చేశారని, దోపిడీ చేశారని, ఎక్కడా అభివృద్ధి జరగలేదని కవిత పర్వటనల ద్వారా నిత్యం తెలుసుకుంటున్నాం. ఆనాడు నాకు ఎలాంటి అధికారం లేదని, ఒక్క టీచర్ను కూడాబదిలీ చేయించుకునే అవకాశం రాలేదని వలపోస్తున్నారు. బిఆర్ఎస్ నేతలపై ఆరోపణలు, ప్రత్యారోపణలతో ఆమె ఇప్పుడు ఒక సంచలన నాయకురాలిగా మారారు. అయితే ఆమె ఆరోపణలు, విమర్శలు తండ్రి పార్టీని మరింతగా దెబ్బతీస్తాయన్నది నిజం. అధికార కాంగ్రెస్ పార్టీకి అనుకూలంగా మారతాయన్నది కూడా అంతే నిజం. కాళేశ్వరం నుంచి కూకట్‌పల్లి భూకబ్బాల దాకా తీవ్ర ఆరోపణలు చేస్తూ ఆమె ఒక సంచలన నాయకురాలిగా మారి పోయారు. బిఆర్ఎస్‌లో ఉన్న మంత్రులు, ఎమ్మెల్యేల భూదండాలు, అక్రమాలపై విరుచుకు పడుతున్న తీరుతో ఆమె ప్రజల్లో మళ్లీ కొంత సానుభూతిని పొందే ప్రయత్నాల్లో సాగుతున్నారు. అయితే లిక్కర్ స్వామితో కవిత పాలిటికల్ కెరీర్‌కు కాస్త ఇబ్బంది ఏర్పడింది. అప్పటికే కెసిఆర్ పదేండ్ల పాలనపై ప్రజల్లో తీవ్ర వ్యతిరేకత ఏర్పడింది. ఇలా ఎవరికీ వారు స్వార్థ రాజకీయాలకు తెలంగాణను బలి తీసుకున్నారు. అందుకేనేమో ఇప్పుడు కవిత వ్యాఖ్యలు సంచలనం కలిగిస్తున్నాయి. మొదటి నుంచి కూడా పార్టీలో తనకు ప్రాధాన్యమిచ్చేవారు కాదని కవిత చెప్పతోంది. ఎంపీగా ఉన్నప్పుడు తనను నిజామాబాద్‌కు మాత్రమే పరిమితం చేశారని చెప్పతోంది. నేటి కాలంలో వారసత్వాలు లేని రాజకీయాలు నడవడం లేదు. కెసిఆర్ కూడా అందుకు అతీతుడు కాదని నిరూపించుకున్నారు. బీజేపీ, కమ్యూనిస్టులు మాత్రమే ఇందుకు భిన్నంగా ఉంటారు. కిందిస్థాయిలో ఆ పార్టీ నేతల వారసలు కూడా ఇప్పుడిప్పుడు మెల్లగా బయటకు వస్తున్నారు. భారతదేశంలో ఏ పార్టీ వారసత్వ రాజకీయాలకు అతీతం కాదు. కాకపోతే, ఒకే కుటుంబంలో కొడుకు, కూతురు, మేనల్లుడిని ప్రత్యక్ష రాజకీయాల్లోకి తీసుకుని వచ్చారు. తన బంధు గణాన్ని కూడా తెచ్చి పెట్టుకున్నారు. తన కులం వారికి అగ్ర తాంబూలంఇచ్చారు. ఎక్కడెక్కడో ఉన్న వారిని ముందుపరసలో పెట్టారు. ఇలా మొత్తం ఒకే కులం వారు గత పదేళ్లపాటు దామినేషన్ చేశారు. ఇప్పుడు అదే దెబ్బకొట్టింది. అదే అధికారాన్ని దూరం చేసింది. చివరకు కెసిఆర్‌కు వారసుల నుంచే సమస్యలు ఎదురవుతున్నాయి. కేసీఆర్ అడ్డదిడ్డంగా సంపాదించిన సంపదలో హడావివాదం కారణంగానే కవితను బయటకు పంపారని అంటున్నారు. సిఎం రేవంత్ రెడ్డి అయితే పదేపదే ఇదే చెబుతున్నారు. గత ఎన్నికల్లో నిజామాబాద్ నుంచి తమ పార్టీవారే తనను కావాలని ఓడించారని ఇప్పుడు కవిత చెప్పతోంది. మంచి వక్తగా పేరున్న కవిత బాగా సంపాదించారన్న ఆరోపణలు ఉన్నాయి. తనకేమీ తెలియదని ఇప్పుడు చెబుతున్నా క్షేత్రస్థాయిలో ఆమెను దగ్గరగా చూసిన వారు మాత్రం నిజమేమిటో తెలుసుకోగలరు. లిక్కర్ కేసు ద్వారా ప్రతిష్ట దెబ్బతిన్నదన్నది నిజం. తిరిగి పరువు కాపాడుకోవాలనే ఆరాటం కవితలో బాగా కనిపిస్తోంది. అందుకే జాగృతి జనంబాట పట్టారు. రాజకీయాల్లో అవమానం గురైనప్పుడు, కుటుంబం దూరం పెడుతున్నప్పుడు, తనకు మిగిలింది రాజకీయ మార్గమే అని కవిత భావించి ఉంటుంది. ఆమె చేపట్టిన తిరుగుబాటు రాజకీయం తండ్రి పార్టీని దెబ్బిస్తుందని తెలిసినా, తన రాజకీయ ఎజెండా కోసం ఆమె దేనినీ లెక్క చేయడం లేదని కనిపిస్తోంది. కాళేశ్వరంలో జరిగిన అవినీతికి హరీశ్‌రావ్ కారణంగా ఆమె చేసిన విమర్శలు సంచలనంగా మారాయి. ఎవ్వరినీ వదలకుండా అవినీతి ఆరోపణలు చేస్తున్నారు. తాను మాత్రం కడిగిన ముత్యం అని చెప్పుకునే ప్రయత్నం కూడా చేస్తున్నారు. కెసిఆర్ కూతురుగా రాజకీయాల్లోకి వచ్చిన కవిత ఇప్పుడు తనకుతానుగా రాజకీయంగా నిలదొక్కుకునే ప్రయత్నంలో ఉన్నారు. ఆమె ఏమేరకు విజయం సాధిస్తారన్న చూడాలి. అయితే తెలంగాణ వేదికగా రాజకీయ పార్టీలు విన్యాసం చేస్తున్నాయి. తెలంగాణ విడివడ్డ తరువాత కూడా పెద్దగా ఆశించిన ప్రయోజనం మాత్రం నెరవేరలేదు. రాజకీయాలు వారి సౌలభ్యం కోసం మారాయి. ప్రజలు మాత్రం పాపులుగా మారారు. ఈ తరహా రాజకీయాలను దూరం చేయాలంటే ప్రజలు చైతన్యం కావాలి. దగల్పాజీ రాజకీయాలను దునుచూడాలి.

370 రద్దుతో కాశ్మీర్‌లో రాజ్యాంగం అమలు

- గతంలో ఒకే కుటుంబం పేరుతో పథకాలు అమలు
- లక్ష్మీ గోమతి నది తీరంలో ప్రేరణాస్థల్ ప్రారంభం
- జాతీకి లంకితం చేసిన ప్రధాని మోడీ



లక్ష్మీ డిసెంబర్ 25: అద్దకల్ 370 రద్దుతో శ్యామ్‌ప్రసాద్ కల సాకారం చేశామని ప్రధాని సరేంద్ర మోడి అన్నారు. జమ్మూకాశ్మీర్‌లో భారత రాజ్యాంగం అమలు చేశామని చెప్పారు. గురువారం ఉత్తరప్రదేశ్ రాజధాని లక్నోలో జరిగిన భారతరత్న మాజీ ప్రధానమంత్రి అటల్ బిహారీ వాజ్‌పేయి 101వ జయంతి కార్యక్రమంలో మోడీ పాల్గొన్నారు. గోమతి నది ఒడ్డున నిర్మించిన రాష్ట్ర ప్రేరణా స్థలను జాతీకి అంకితం చేశారు. అనంతరం బహిరంగ సభలో ప్రధాని మాట్లాడుతూ.. 'కోట్లాదిమందిని పేదరికం నుంచి విముక్తి చేశాం అన్నారు. గతంలో ఒకే కుటుంబం పేరుతో పథకాలు అమలుచేశారు. వాజ్‌పేయి హయాంలోనే గ్రామాల్లో రోడ్ల నిర్మాణానికి బీజం పడింది. 2014 నుంచి గ్రామాల్లో 4 లక్షల కి.మీ. రోడ్ల నిర్మాణం జరిగింది. దేశంలో ఎక్స్‌ప్రెస్‌వేల నిర్మాణం మరింత పుంజుకుంది. వాజ్‌పేయి హయాంలోనే ఢిల్లీ మెట్రో

ప్రారంభమైంది. భవిష్యత్‌లో అతిపెద్ద మొబైల్ ఫోన్ల ఉత్పత్తి దేశంగా భారత్ మారనుందని అన్నారు. అందరి కృషితోనే వికసింట్ భారత్ సాకారం అవుతుంది. లక్నోలో అతిపెద్ద డిపార్ట్మెంట్ కారిడార్ ఉంది. బ్రహ్మాన్ క్షిపణులు లక్నోలోనే తయారవుతున్నాయని అంటూ... మన బ్రహ్మాన్ క్షిపణుల సామర్థ్యం ప్రపంచమంతా చూసిందని అన్నారు. మొబైల్, ఇంటర్నెట్ వినియోగించే దేశాల్లో భారత్‌దే అగ్రస్థానం అని అన్నారు. కాగా, సుమారు 65 ఏకరాల విస్తీర్ణంలో 230 కోట్ల రూపాయల ఖర్చుతో నిర్మితమైన రాష్ట్ర ప్రేరణా స్థల్ జాతీయ స్మారక సముదాయంలో అటల్ బిహారీ వాజ్‌పేయితో పాటు దాక్టర్ శ్యామ్ ప్రసాద్ ముఖర్జీ, పండిట్ దీన్‌దయాళ్ ఉపాధ్యాయుల ఆదర్శాలకు అనుగుణంగా వారి విగ్రహాలు ఏర్పాలు చేశారు. ఈ కార్యక్రమంలో సిఎం యోగి ఆదిత్యనాథ్, గవర్నర్ ఆనంద్ బెన్ తదితరులు పాల్గొన్నారు.

బంగ్లాలో హిందువులపై ఆగని దాడులు

ధాకాలో మరో హిందూ యువకుడి హత్య

ధాకా, డిసెంబర్ 25: బంగ్లాదేశ్‌లో శాంతిభద్రతలు రోజురోజుకూ క్షీణిస్తున్నాయి. హిందూ మైనారిటీలలో లక్ష్యంగా దాడులు కొనసాగుతున్నాయి. దీవూ చంద్ర దాస్ ఉదంతం మరవకముందే మరో హిందూ వ్యక్తిని గ్రామస్థులు కొట్టి చంపిన ఘటన తాజాగా వెలుగులోకి వచ్చింది. రాజ్‌బర్ జిల్లాలో బుధవారం రాత్రి ఈ ఘటన చోటుచేసుకుందని స్థానిక మీడియా పేర్కొంది. డ బ్లు వహాజ్‌కు పాల్పడుతున్నాడని ఆరోపిస్తూ.. గ్రామస్థులు అతడిపై దాడికి పాల్పడినట్లు స్థానిక పోలీసులు పేర్కొన్నారు. రాజ్‌బర్ జిల్లా పంగాన్ సర్కిల్‌లో ఈ ఘటన చోటుచేసుకుంది. అమృత్ మొండల్ (29) అలియాస్



సామ్రాట్ బుధవారం రాత్రి గ్రామస్థులు దాడి చేసినట్లు పోలీసులకు సమాచారం అందింది. దీంతో ఘటనా స్థలికి చేరుకున్న సామ్రాట్‌ను స్థానిక ఆస్పత్రికి తీసుకెళ్లారు. చికిత్స పొందుతూ గురువారం వెళువజామున 2 గంటల సమయంలో మృతిచెందాడు. సామ్రాట్ అనుచరుల్లో ఒకడైన మొహ్మద్ సెలిమ్‌ను పోలీసులు అదుపులోకి తీసుకున్నారు. అతడి నుంచి ఒక పిస్టల్, మాటర్ గన్‌ను స్వాధీనం చేసుకున్నట్లు పోలీసులు తెలిపారు. షేక్ హసీనా దేశం వీడిన తర్వాత సామ్రాట్ కొద్ది రోజులు అజ్ఞాతం గడిపాడని, ఇటీవలే గ్రామానికి తిరిగి చేరుకున్నాడని వెల్లడించారు. దీపూ చంద్రదాస్‌పై దాడి తర్వాత ఓ మైనారిటీ వ్యక్తిపై మూకాదాడి జరగడం ఈ ఘటనపై అనుమానాలకు తావిస్తోంది.

ఆర్మీ సిబ్బందికి సోషల్ మీడియా ఆంక్షలు



హృద్దీ, డిసెంబర్ 25: సోషల్ మీడియా యాప్స్ వినియోగంపై సిబ్బందికి ఇండియన్ ఆర్మీ కీలక సూచనలు చేసింది. సోషల్ మీడియా యాప్స్‌లలో ఎలాంటి వ్యాఖ్యలు, అభిప్రాయాలు తెలుపకూడదని ఆర్మీ స్పష్టం చేసింది. భద్రత, సున్నితమైన సమాచారంపై అప్రమత్తంగా ఉండాలని సూచించింది. పర్యవేక్షణ ప్రయోజనాల కోసం మాత్రమే ఇన్‌స్టా, ఎక్స్ యాక్సెస్ ఉంటుందని ఆర్మీ అధికారులు స్పష్టం చేశారు. యాప్స్‌లో పోస్టింగ్స్, లైక్స్, కామెంట్స్ చేయడంపై పూర్తిగా నిషేధం విధిస్తున్నట్లు ప్రకటించారు. కమ్యూనికేషన్ కోసం సిబ్బంది పరక్షితమైన యాప్స్‌ని వినియోగించాలని ఆర్మీ ఉన్నతాధికారులు దిశానిర్దేశం చేశారు. ఈ మేరకు మార్గదర్శకాలు జారీ చేసింది ఆర్మీ.. జాతీయ భద్రత కోసం ఈ మార్గదర్శకాలను తప్పకుండా పాటించాల్సిందేనంటూ సిబ్బందిని ఆదేశించింది.

ఆకలిబాధ తట్టుకోలేక ఆత్మహత్యాయత్నం

గొంతు కోసుకున్న వ్యక్తికి ఆస్పత్రిలో చికిత్స

నెల్లూరు, డిసెంబర్ 25: సరైన టిండి లేక ఎంతో మంది అల్లాడి పోతున్నారు. పేదరికంలో మగ్గిపోతూ తినడానికి టిండి కూడా దొరక్క బాధపడుతున్న వారు చాలా మందే ఉన్నారు. అప్పుం దొరక్క పోతే ఆ ఆకలి బాధ వర్షనాతీతమనే చెప్పుకోవాలి. ఆకలి బాధతో ఓ వ్యక్తి చేసిన పని తెలిస్తే బాధపడకుండా ఉండలేరు. నెల్లూరు జిల్లాలో దారుణ సంఘటన చోటు చేసుకుంది. కనకమహల్ సెంటర్‌లో ఆకలి బాధని భరించలేక ఓ వ్యక్తి కత్తి తో గొంతు కోసుకున్న ఘటన తీవ్ర కలకలం రేపింది. బాధితుడు గుంటూరు జిల్లా వడ్డేశ్వరం వాసి అయిన అమీర్‌వల్లి.. ఉపాధి కోసం మూడు రోజుల క్రితం నెల్లూరు వచ్చాడు. అయితే మూడు రోజు నుంచి కూలీ పనులు దొరక్క పోవడంతో ఇబ్బంది పడ్డాడు. చేతిలో చిల్లిగన్న లేకపోవడంతో ఆకలికి అలమటించి పోయాడు. కూలీ పనులు దొరక్క పోవడంతో మనస్తాపానికి గురైన అతడు కఠిన నిర్ణయం తీసుకున్నాడు. ఆకలి బాధతో తన గొంతు తానే కత్తి కోసుకున్నాడు. స్థానికులు ఇచ్చి సహచారంతో హుటాహుటిన అక్కడకు చేరుకున్న పోలీసులు, రక్తస్రావం అవుతున్న అమీర్ వల్లిని వెంటనే జీజీహెచ్‌కు తరలించారు. ప్రస్తుతం అమీర్‌వల్లికి ఆస్పత్రిలో చికిత్స అందజేస్తున్నారు. అయితే ఆకలి బాధతో ఇలాంటి దారుణానికి పాల్పడిన ఘటన స్థానికంగా సంచలనంగా మారింది.



ఒడిషాలో భారీ ఎన్‌కౌంటర్

మావోయిస్ట్ కీలక నేత గణేష్ హతం

మొత్తం నలుగురు మృతి చెందినట్లు వెల్లడి

భువనేశ్వర్, డిసెంబర్ 25: ఒడిశాలోని కందమూల్ జిల్లా గుమ్మా అటవీ ప్రాంతంలో మావోయిస్టులు, భద్రతా బలగాల మధ్య జరిగిన ఎదురుకాల్పుల్లో నలుగురు మావోయిస్టులు మృతిచెందారు. వీరిలో మావోయిస్ట్ కీలక నేత, కేంద్ర కమిటీ సభ్యుడు పా కా హనుమంతు అలియాస్ గణేష్ ఉయితో ఉన్నట్లు పోలీసులు వెల్లడించారు. ఆయనపై రూ. 1.10 కోట్ల రివార్డు ఉందని తెలిపారు. హనుమంతు స్వస్థలం తెలంగాణలోని నల్గొండ జిల్లా చండూరు మండలం పుల్లెల గ్రామం. మరోమైపు ఘటనాస్థలిలో ఆయుధాలను భద్రతా బలగాలు స్వాధీనం చేసుకున్నారు. ఒడిశా, ఛత్తీస్‌గఢ్ సరిహద్దులో మావోయిస్టుల కోసం గాలింపు కొనసా గుతోంది. పాక చంద్రయ్య, పావమ్మ దంపతుల ఆరుగురు సంతానంతో గణేష్ మొదటివారు.

ఆయన 1961లో జన్మించారు. హనుమంతుకు ముగ్గురు చెల్లెళ్లు, ఇద్దరు తమ్ముళ్లు ఉన్నారు. చండూరులో పదోతరగతి, ఇంటర్, డిగ్రీ నల్గొండలో చేస్తూ రాడికల్ యూనియన్‌లో పనిచేశారు. 45 ఏళ్ల క్రితం ఏమూరి శ్రీనివాస్ హత్యలో ఆయన కీలకపాత్ర పోషించారు. అనంతరం అజ్ఞాతంలోకి వెళ్లి నక్సలైట్ ఉద్యమంలో చేరారు. అప్పటినుంచి ఆయన ఇంటివైపు చూడలేదు. ఆయన అమ్మ, నాన్న చనిపోయినప్పుడు కూడా రాలేదు. మండల కమిటీ నుంచి జిల్లా స్థాయి, రాష్ట్రస్థాయి నేతగా ఎదిగి మూడు రాష్ట్రాలకు కేంద్ర కమిటీ సభ్యుడిగా పనిచేశారు. ఇటీవలి కాలంగా ఆరోగ్యం బాగాలేక ఇబ్బంది పడుతున్నారని సమాచారం. హనుమంతు చిన్నప్పటినుంచే కమ్యూనిస్టు భావజాలం కలిగి ఉన్నారు ఆయన సోదరుడు తెలిపారు. హనుమంతు తండ్రి పీపీఎం పార్టీలో పనిచేశారు. దీంతో చదువుకునే రోజుల్లోనే ఉద్యమం వైపు వెళ్లారు.

తిరుమల కొండకు పోటెత్తిన భక్తులు

దర్శనానికి 30 గంటల సమయం

తిరుమల, డిసెంబర్ 25: తిరుమల కొండ భక్తులతో కిటకిటలాడుతోంది. వరుస సెలవుల నేపథ్యంలో శ్రీవారిని దర్శించుకునేందుకు జనం భారీగా తరలి వచ్చారు. దీంతో శ్రీవారి సర్వదర్శనానికి 30 గంటల సమయం పడుతోంది. వైకుంఠం క్యూకాంప్లెక్సులు, నారాయణగిరి షెడ్యూ భక్తులతో నిండిపోయాయి. శిలాశ్రోరణం క్యూలైన్ వరకు భక్తులు వేచి ఉన్నారు. అలిపిరి భూదేవి కాంప్లెక్స్ వద్ద సర్వదర్శనం (ఎన్-ఎన్డి) టోకెన్ కోసం రద్దీ నెలకొంది. కోటా పూర్తి కావడంతో అధిక సంఖ్యలో భక్తులు టోకెన్ కోసం ఒక్కసారిగా ఎగబడటంతో విధుల్లో ఉన్న పోలీసు, తిలిదే సెక్యూరిటీ సిబ్బంది అప్రమత్తమై పరిస్థితి అదుపు చేశారు. భక్తులకు ఎలాంటి ఇబ్బందులు తలెత్తకుండా చర్యలు తీసుకున్నారు. టోకెన్ కోటా పూర్తయిందని తెలిదే సిబ్బంది ప్రకటించడంతో.. భక్తులు తిరుమలకు పయనమయ్యారు. మరో వైపు



తిరుమలకు వెళ్లేందుకు భక్తులు సొంత వాహనాల్లో తరలి రావటంతో అలిపిరి తనఖీ కేంద్రం వద్ద వాహనాల రద్దీ అమాంతం పెరిగిపోయింది. అలిపిరి తనఖీ కేంద్రం వద్ద భద్రతా సిబ్బంది క్షుణ్ణంగా పరిశీలిస్తుండటంతో వాహనాల తనఖీకి కొంత సమయం పడుతోంది. అలిపిరి ముఖద్వారం వరకు వాహనాలు బారులు తీరడంతో రద్దీని నియంత్రిస్తున్నారు.



మాల సంక్షేమ సంఘం ఆధ్వర్యంలో... బాలనందం జయంతి!

మాల సంక్షేమ సంఘం ఆధ్వర్యంలో జాతీయ మాలల ఐక్య వేదిక వ్యవస్థాపకులు బాలనందం జయంతిని నిర్వహించారు. న్యూ హౌసింగ్ బోర్డులోని ఆ సంఘం కార్యాలయంలో నిర్వహించిన ఈ కార్యక్రమంలో ఆ సంఘం నాయకులు పాల్గొన్నారు. బాలనందం చిత్రపటానికి పూలమాలలు వేసి నివాళులర్పించారు. ఈ సందర్భంగా సంఘం జిల్లా అధ్యక్షుడు కొప్పల రమేష్ మాట్లాడారు. మాలల ఐక్యత కోసం ఆవుల బాలనందం ఎంతో కృషి చేశారని గుర్తు చేశారు. ఉద్యోగాన్ని వదిలిపెట్టి మాలల అభ్యున్నతి కోసం కృషి చేశారని కొనియాడారు. ఆయన ఆశయ సాధన కోసం మాలలు ఐక్యంగా ఉండాలని సూచించారు. ఈ కార్యక్రమంలో సంఘం ప్రధాన కార్యదర్శి బొబ్బిలి సుధాకర్, జిల్లా అసోసియేట్ అధ్యక్షులు పాశం రాఘవేంద్ర, రాళ్ళబండి శంకర్, సీనియర్ నాయకులు సింగరి అశోక్, బేర దేవన్న, సూరం భగవాండ్లు, దాసరి బాబన్న, చిలుక పాచ్చన్న, జిల్లా కార్యవర్గ సభ్యులు పాల్గొన్నారు.

- ఈకాలం ఆదిలాబాద్



నట్టల నివారణతో జీవాల్లో ఎదుగుదల

కిసాన్ కాంగ్రెస్ రాష్ట్ర ప్రధాన కార్యదర్శి బోరంచు శ్రీకాంత్ రెడ్డి

ఈకాలం, ఆదిలాబాద్:

నట్టల నివారణతో జీవాల్లో ఎదుగుదల ఉంటుందని రైతులు వాటిని సద్వినియోగం చేసుకోవాలని తెలంగాణ కిసాన్ కాంగ్రెస్ రాష్ట్ర ప్రధాన కార్యదర్శి బోరంచు శ్రీకాంత్ రెడ్డి అన్నారు. గురువారం మావల గ్రామంలోని గొర్రెలు, మేకలకు పశు వైద్య శాఖ ఆధ్వర్యంలో నట్టల నివారణ మందుల పంపిణీ కార్యక్రమాన్ని పశువైద్యాధికారి డా. దుద్ రాం, మావల సర్పంచ్ ధర్మపురి

చంద్రశేఖర్, ఉప సర్పంచ్ కొత్తపల్లి స్వప్న అడెల్లు తో కలిసి ప్రారంభించారు. జీవాల్లో నట్టల బెడద సర్వసాధారణమని, నేలకు దగ్గరగా మేత మేయడం వల్ల ఆ సమస్య ఉత్పన్నమవుతున్నదన్నారు. మేత లభ్యం కానప్పుడు, పోషకాల లోపం ఏర్పడినప్పుడు, వానకాలం, అనావృష్టి సందర్భాలు, అంటు వ్యాధులు ప్రబలిత సమయాల్లో ఈ పరాన్న జీవుల బెడద అధికంగా ఉంటుందన్నారు. గొర్రెలకు, మేకలకు నట్టల నివారణ మందులు వేయించాలని సూచించారు. కార్యక్రమంలో మోసిన, మేకల మల్లన్న, వెటర్నరీ సిబ్బంది, రైతులు తదితరులు పాల్గొన్నారు.



నేడు జిల్లాకు కేంద్ర మంత్రి కిషన్ రెడ్డి రాక

విజయవంతం చేయాలని ఎమ్మెల్యే పాయల్ పిలుపు

ఆదిలాబాద్ జిల్లాలో కేంద్ర బృగ్గుగమల శాఖ మంత్రి కిషన్ రెడ్డి శుక్రవారం జిల్లాకు రానున్నారని ఎంపీ గోడం నగేష్, ఎమ్మెల్యే పాయల్ శంకర్ తెలిపారు. ఆదిలాబాద్ లో నిర్వహించే బీజేపీ బలపరచు గెలిచిన సర్పంచుల సన్మాన కార్యక్రమంలో మంత్రి పాల్గొంటారన్నారు. అదేవిధంగా జిల్లా కేంద్రంలో నిర్వహించిన క్రిటికల్ కేరీ హాస్పిటల్, కేంద్రీయ విద్యాలయాన్ని ప్రారంభిస్తారని వారు వెల్లడించారు. బీజేపీ పార్టీ శ్రేణులు పెద్దఎత్తున తరలివచ్చి కేంద్ర మంత్రి పర్యటనను విజయవంతం చేయాలని పిలుపునిచ్చారు.

- ఈకాలం, ఆదిలాబాద్

ప్రభాస్ అభిమానులకు కిక్కు

రాజే యువరాజే సాంగ్ ప్రోమో విడుదల

యంగ్ రెబల్ స్టార్ ప్రభాస్ నటిస్తున్న లేటెస్ట్ హాదర్ కామెడీ ఎంటర్టైన్మెంట్ 'ది రాజా సాబ్'. టాలెంటెడ్ డైరెక్టర్ మారుతి దర్శకత్వంలో రూపొందుతున్న ఈ పాస్ ఇండియా చిత్రంపై అంచనాలు ఆకాశాన్ని తాకుతున్నాయి. తాజాగా ఈ సినిమా నుంచి క్రిస్ట్యన్ పండుగను పురస్కరించుకుని చిత్ర యూనిట్ ఒక స్పెషల్ గిఫ్ట్ను అభిమానులకు అందించింది. సినిమా ప్రమావన్స్లో భాగంగా ఈ చిత్ర నిర్మాణ సంస్థ 'పీపుల్ మీడియా ఫ్యాక్టరీ' ఒక బ్యూటీఫుల్ మ్యూజికల్ సర్ప్రైజ్ను విడుదల చేసింది. 'రాజే యువరాజే..'. అంటూ సాగే పాట ప్రోమోను రిలీజ్ చేస్తూ, ప్రభాస్ వింటేజ్ లుక్స్ తో ఫ్యాషన్సు ఖుషీ చేసింది. ఈ పాటలో ధమన్ అందించిన సంచితం మ్యూజికల్ గా ఉందని సోషల్ మీడియాలో చర్చ నడుస్తుంది. ఈ సినిమాలో ప్రభాస్ సరసన నిధి అగర్వాల్, మాళవిక మోహన్, రిద్ధి కుమార్ ముగ్గురు భామలు నటిస్తున్నారు. ఈ చిత్రాన్ని జనవరి 9న గ్రాండ్ గా ప్రపంచవ్యాప్తంగా విడుదల చేయబోతుంది చిత్రబృందం.



శంబాల మిస్టరీని ఛేదించిన ఆది సాయికుమార్

ఆది సాయికుమార్ ప్రధాన పాత్రలో నటించిన తాజా చిత్రం శంబాల. ఈ సినిమాకు యుగంధర్ ముని దర్శకత్వం వహించగా.. అర్చన ఐయ్యర్ కథానాయికగా నటించింది. రవి వర్మ, ఇంద్రనీల్, మీసాల లక్ష్మణ్ తదితరులు ఈ సినిమాలో కీలక పాత్రల్లో నటించారు. మహిధర్, రాజశేఖర్ నిర్మించారు. శంబాల అనే ఓ వెయ్యేళ్ల చరిత్ర కలిగిన గ్రామం చుట్టూ తిరిగే కథ ఇది. 1980వ దశకంలో ఆకాశం నుంచి వడిన ఒక వింత ఉల్క అ గ్రామంపై తీవ్ర ప్రభావం చూపుతుంది. ఆ ఉల్కను స్థానికులు 'బండ భూతం' అని పిలుచుకుంటారు. ఆది వడిన నాటి నుండి ఆ ఊరిలో ఊహించని వింత ఘటనలు జరుగుతుంటాయి. పాలకు బదులు రక్తం రావడం, వరుస హత్యలు, అత్యుపాత్యంతో గ్రామ ప్రజలు వణికిపోతుంటారు. ఈ రహస్యాన్ని ఛేదించేందుకు ప్రభుత్వం తరపున విక్రమ్ (ఆది సాయికుమార్) రంగంలోకి దిగుతాడు. అసలు ఆ ఉల్క వెనుక ఉన్న మిస్టరీ ఏంటి? గ్రామ దేవత చరిత్రకు, ఈ ఘటనలకు సంబంధం ఏంటి? దేవి (అర్చన ఐయ్యర్) పాత్ర ఈ కథను ఏ మలుపు తిప్పింది? చివరకు విక్రమ్ ఆ ఊరిని ఎలా కాపాడాడు? అన్నదే ఈ సినిమా కథ. దర్శకుడు యుగంధర్ ముని ఈ చిత్రంతో తన కథా బలమేంటో నిరూపించుకున్నారు. . ప్రేక్షకుడిని శంబాల అనే ఓ కొత్త ప్రపంచంలోకి తీసుకెళ్లి, అక్కడి పాత్రలతో పాటు ప్రయాణం చేయించడంలో దర్శకుడు సక్సెస్ అయ్యారు. వెన్నులో వణుకు పుట్టించే అనుభూతి సినిమా ప్రారంభం నుంచే శంబాల గ్రామం యొక్క వెయ్యేళ్ల చరిత్ర, అక్కడి వింత పరిస్థితులను పరిచయం చేస్తూ దర్శకుడు ఉత్సాహం పెంచారు. ఒక్కో ఘటన బయటపడుతుంటే సీటులో కూర్చున్న ప్రేక్షకుడికి వెన్నులో వణుకు పుడుతుంది. ముఖ్యంగా ట్రి-ఇంటర్వెల్ నుంచి ఇంటర్వెల్ కాల్ వడే వరకు ప్రతి సీన్ ఊపిరి బిగపట్టుకుని చూసేలా ఉంటుంది. ఆ అదిరిపోయే ఇంటర్వెల్ బ్లాక్ సినిమాపై అంచనాలను ఒక్కసారిగా పెంచేస్తుంది. ఫస్ట్ హాఫ్ లో రవి వర్మ, మీసాల లక్ష్మణ్ తమ నటనతో భయపెడితే.. సెకండాఫ్ లో ఇంద్రనీల్ సీన్లు ప్రేక్షకులను థ్రిల్ కు గురి చేస్తాయి. సినిమాలో కావాల్సినన్ని హై మూమెంట్స్ ను దర్శకుడు పక్కాగా ఫ్లాన్ చేసుకున్నారు. +-లైకెమాక్స్ వరకు కథ గాడి తప్పకుండా నడిపించడంలో యుగంధర్ తన ప్రతిభను చాటుకున్నారు. తన రెగ్యులర్ లవర్ బాయ్ లేదా మాస్ ఇమేజ్ ని వక్రం చేస్తూ పెట్టి, ఇందులో చాలా సీరియస్ మరియు ఇంటెన్స్ రోల్ లో కనిపించారు. సెటిల్డ్ పర్సాన్ న్నతో సినిమాను తన భుజాన మోశారు.

అందాలతో హాట్ బాంబ్ పేర్చిన ప్రగ్యా జైస్వాల్..

ఈ మధ్యకాలంలో సెలబ్రిటీలు ఎక్కువగా తోటి నటీనటుల బర్తదే పార్టీలకు, పెళ్లిళ్లకు, ఇతర ఈవెంట్లకు ఆ ఈవెంట్లలో స్పెషల్ అట్రాక్షన్ గా నిలుస్తున్న విషయం తెలిసిందే. అక్కడ తమ దుస్తులతోనే కాదు తమ అందాలతో కూడా అభిమానులను ఉప్పరిచిస్తూ చేస్తూ ఆ ఈవెంట్ కే కొత్త అందాన్ని తీసుకొస్తున్నారు. ఈ క్రమంలోనే తాజాగా ఒక బర్తదే పార్టీలో సందడి చేసిన బాలయ్య బ్యూటీ ప్రగ్యా జైస్వాల్ ఊహించని రేంజ్ లో అందాలు ఆరబోస్తూ అటు సెలబ్రిటీలను కూడా తన అందంతో మెప్పిస్తూ చేసింది. అసలు విషయంలోకి వెళ్తే.. రకుల్ ప్రీత్ సింగ్ భర్త ప్రముఖ నిర్మాత, నటుడు అయిన అయిన జాకీ భగ్వాని పుట్టినరోజు వేడుకలు జరిపే సందర్భంగా జరిగాయి. ముఖ్యంగా పలువురు సెలబ్రిటీలకు ప్రత్యేక విందు ఏర్పాటు చేశారు జాకీ భగ్వాని. అలా బర్తదే వేడుకకు హాజరైన ప్రగ్యా జైస్వాల్ తన అందంతో అందరినీ ఒక్కసారిగా మెప్పిస్తూ చేసింది. సింగ్ కలర్ మిగి పోటీ ధరించిన ఈమె.. పాపారాజుల ఫోటోలకు ఫోజులిస్తూంది. ప్రస్తుతం ఇందుకు సంబంధించిన వీడియో సోషల్ మీడియాలో వైరల్ గా మారుతోంది. ఈమె అందాలను చూసిన అభిమానులు ప్రగ్యా అందాలతో హాట్ బాంబు పేర్చింది అంటూ కామెంట్లు చేస్తున్నారు. మొత్తానికైతే తన గ్లామర్ తోనే అందర్నీ కట్టి పడేసింది ఈ ముద్దుగుమ్మ. ప్రగ్యా జైస్వాల్ విషయానికి వస్తే.. 2014లో తమిళ చిత్రం విరాట్ ద్వారా నటన రంగంలోకి అడుగు పెట్టిన ఈమె.. ఆ తర్వాత 2015లో తెలుగు పీరియోడిక్ డ్రామా కంచె సినిమాతో మొదటి విజయాన్ని సాంతం చేసుకుంది.. మెగా హీరో ప్రిన్స్ వరుణ్ తేజ్ హీరోగా వచ్చిన ఈ సినిమాకి క్రిస్ జాగర్లూడి దర్శకత్వం వహించారు. ఇందులో ప్రగ్యా కట్టు బొట్టుతో అందరి దృష్టిని విపరీతంగా ఆకట్టుకుంది. ఇందులో అత్యుత్తమ నటన కనబరిచినందుకు గాను ఉత్తమ నూతన నటి విభాగంలో గ్లోరీ అవార్డును దక్కించుకుంది. అలాగే సాత్ ఫిలింఫేర్ అవార్డు కూడా లభించింది.

అందరి కళ్ళు ఆమెపైనే!

హీరోల సంగతి కాస్త పక్కన పెడితే.. హీరోయిన్లు ఉన్నట్టుండి బరువు పెరుగుతారు. మరొకసారి బక్క చిక్కిపోయి అందర్నీ ఆశ్చర్యపరుస్తూ ఉంటారు. అయితే హీరోయిన్లు అందరూ ఇలాగే ఉంటారా అంటే కాదనే చెప్పాలి. కొంతమంది హీరోయిన్స్ మాత్రం తమ శరీరంలో జరిగే అనూహ్య మార్పుల కారణంగా ఉన్నట్టుండి బరువు పెరిగిపోయి అందరినీ ఆశ్చర్య పరుస్తారు. ఆ తర్వాత సన్నబడి ఆ కొత్త లుక్కుతో మరోసారి ఆశ్చర్యపరుస్తున్న విషయం తెలిసిందే. ఇప్పుడు అలాంటి వారి జాబితాలోకి ప్రముఖ హీరోయిన్ నివేదా థామస్ కూడా వచ్చి చేరింది. ఒకప్పుడు తన అందంతో నటనతో అందరినీ ఆశ్చర్యపరిచిన ఈమె సడన్ గా 35 చిన్నకథ కాదు అనే సినిమాలో గుర్తుపట్టలేనంతగా.. తల్లి పాత్రలో కనిపించి అందరినీ ఆశ్చర్యపరిచింది. బరువు పెరిగిపోయి విమర్శలు కూడా ఎదుర్కొంది ఈ ముద్దుగుమ్మ. అలాంటి ఈమె ఇప్పుడు మళ్లీ తన గ్లామర్ టచ్ తో అభిమానులను సైతం మెప్పిస్తూ చేసింది. స్టైల్ లెస్ చుడిదార్ ధరించిన ఈమె తన అందంతో కాస్త బరువు తగ్గి ఫైబర్ గా ఫోటోలకు ఫోజులిస్తూ అభిమానులను ఆకట్టుకుంది. ఒక తాజాగా నివేదా థామస్ షేర్ చేసిన ఆ ఫోటోలు అభిమానులను ఆకట్టుకోవడమే కాకుండా పిక్ అప్ ది డే అని అవమానులు కూడా కామెంట్లు చేస్తున్నారు. అలా తన అందంతో మరోసారి వార్తల్లో నిలిచింది నివేదా థామస్. నివేదా థామస్ సినిమాల విషయానికొస్తే.. చివరిగా 35 చిన్న కథ కాదు సినిమాతో ప్రేక్షకుల ముందుకు వచ్చింది. ఇప్పుడు కొత్త ప్రాజెక్టు ప్రకటించకపోయినా ఇలా తన లుక్కుతో హాట్ టాపిక్ గా మారింది. 1994 నవంబర్ 2న మద్రాసులో జన్మించిన ఈమె ఎస్ఆర్ఎం విశ్వవిద్యాలయం నుండి బ్యాచిలర్ ఆఫ్ ఆర్కిటెక్చర్ పూర్తి చేసింది. పేరుకే తమిళ నటి అయినప్పటికీ ఏకంగా ఆరు భాషలను అనర్గళంగా మాట్లాడగలదు. అలా మలయాళం, తమిళ (ఫ్రెంచ్, హిందీ, తెలుగు, ఇంగ్లీష్ భాషలలో పట్టు సాధించింది.




బైరాన్ పల్లి పోరాటానికి తెర రూపం

ఆకటుకునేలా ఛాంపియన్ స్టోరీ

ఈ ఏడాది చివరి వారంలో అందరి దృష్టిని ఆకర్షించిన చిత్రాల్లో 'ఛాంపియన్' కూడా ఒకటి. రోషన్ హీరోగా నటించిన ఈ సినిమాని ప్రదీప్ అద్వైతం తెరకెక్కించారు. 'మహానటి', 'సీతారామం' లాంటి విజయాల తర్వాత స్వస్థ దత్ నిర్మించారు. చిత్రంలోని పాటలు బాగా పాపులర్ కావడంతో సినిమాపై సర్వత్రా ఆసక్తి న ఎలకొంది. హైదరాబాద్ సంస్థానం నిజాం నిరంకుశ పాలనలో మగ్గిపోతున్న రోజులవి. రజాకార్ల దౌర్జన్యాలకు తెలంగాణ పల్లెలన్నీ చిగురుటాకులా వణికిపోతుండగా.. బైరాన్ పల్లిలాంటి కొన్ని ఊళ్లు మాత్రం నిజాంకు వ్యతిరేకంగా వీరోచితంగా పోరాడుతున్నాయి. అదే సమయంలో సికింద్రాబాద్ కు చెందిన అంగ్లో ఇండియన్ కుర్రాడు మైఖేల్ సి.విలియమ్స్ (రోషన్) ఫుట్ బాల్ ఆటగాడిగా ఎంతో పేరు తెచ్చుకుంటాడు. తన ప్రతిభతో ఇంగ్లాండ్ మాంచెస్టర్ ఫుట్ బాల్ క్లబ్ లో ఆడే అవకాశాన్ని అందుకుంటాడు. కానీ, మైఖేల్ తండ్రి నేపథ్యం కారణంగా తను లీగల్ గా ఆ దేశానికి వెళ్లే దారులు మూసుకుపోతాయి. దీంతో ఎలాగైనా సరే 20 రోజుల్లో ఇంగ్లాండ్ కు వెళ్లేందుకు అక్రమ మార్గం ఎంచుకుంటాడు. దానికోసం తను ముందుగా విదేశాల నుంచి వచ్చిన కొన్ని ఆయుధాల్ని అక్రమంగా హైదరాబాద్ నుంచి బీదర్ కు చేర్చాల్సి ఉంటుంది. మరి ఆ పని పూర్తి చేసి.. ఇంగ్లాండ్ వెళ్లాలనుకున్న మైఖేల్ దారి తప్పి బైరాన్ పల్లికి వెళ్లడానికి కారణమేంటి? యుద్ధమంటే నచ్చని అతను ఆ ఊరి వాళ్లతో కలిసి రజాకార్లపై పోరుకు ఎందుకు సిద్ధమయ్యాడు? బైరాన్ పల్లి గ్రామ-

స్థుల పోరాటాన్ని అణగదొక్కి.. వాళ్లను అంతం చేసేందుకు ఖాసీ రజాకార్ల రంగంలోకి దింపిన బాబు దేశ్ ముఖే (సంతోష్ ప్రతాప్) తో మైఖేల్ కు ఉన్న విరోధం ఏంటి? ఈ కథలో రాజిరెడ్డి (నందమూరి కల్యాణ్ చక్రవర్తి), తాళ్లపూడి చంద్రకళ (అనన్య రెజాన్), సుందరయ్య (మురళీ శర్మ) తదితరుల పాత్రలనున్న ప్రాధాన్యత ఏంటి? అన్నది మిగిలిన కథ. నిజాం నిరంకుశ పాలనలో రజాకార్ల అక్రమాలకు ఎదురొడ్డి నిలిచి.. వీరోచితంగా పోరాడిన ఘనత, చరిత్ర బైరాన్ పల్లి సొంతం. అప్పుడో ఆ ఊరి వాసులు సాగించిన స్ఫూర్తిదాయక పోరాటాన్ని.. ప్రాణత్యాగాలను ఈ 'ఛాంపియన్' తో ఉద్వేగభరితంగా మనసులకు వంతుకునేలా తెరపై చూపించారు దర్శకుడు ప్రదీప్ అద్వైతం. నిజానికీది తెలిసిన కథైసప్పటికీ.. దాన్ని ఓ ఆటగాడి కోణం నుంచి నడిపిన విధానం.. అందులో ఓ స్వచ్ఛమైన ప్రేమకథను అల్లుకున్న తీరు.. ఆఖరికి వీళ్ల ప్రయాణాన్ని ఎంతో సహజంగా పోరు బాట వైపు నడిపించిన విధానం సినిమాకి కొత్తదానాన్ని ఇచ్చాయి. ఇది విప్లవం, పోరాటం నేపథ్యాలతో ముడిపడిన ఆధునికత మంచి భావోద్వేగాలతో నిండిన డ్రామాలా ముందుకు సాగడానికి దర్శకుడు ఎంచుకున్న ఈ పంథానే ప్రధాన కారణం. సర్దార్ వల్లభభాయ్ పటేల్.. హైదరాబాద్ సంస్థానాన్ని దేశంలో విలీనం చేసేందుకు చేసే ప్రయత్నాలతో సినిమా ఆసక్తికరంగా మొదలవుతుంది. ఆ వెంటనే నిజాం నిరంకుశ పాలనను.. రజాకార్ల దౌర్జన్యాల్ని కళ్లకు కట్టారు. హీరో బైరాన్ పల్లికి వచ్చాక కథ అక్కడక్కడే తీరుగుతున్న అనుభూతి కలిగినా.. ఆ ఊళ్లోని పాత్రలు.. ముఖ్యంగా తాళ్లపూడి చంద్రకళగా కథానాయిక

చేసే అల్లరి అన్నీ ఆకట్టుకుంటాయి. ఎప్పుడైతే బైరాన్ పల్లిపై రజాకార్ల దాడి జరుగుతుందో.. సరిగ్గా అప్పుడే కథానాయకుడి పాత్రలోని హీరోయిన్లు అందుకున్నాయి. తను ఆ ఊరి పోరాటంలో భాగమవుడం.. మరోవైపు రజాకార్లకు తన శత్రువుగా మారడం.. ఈ క్రమంలో వచ్చే విరామ సన్నివేశాలతో ద్వితీ-యార్థంపై అంచనాలు రెట్టించపు తాయి. హీరో తండ్రి నేపథ్యాన్ని సుభాష్ చంద్రబోస్ తో ముడిపెట్టిన తీరు ప్రేక్షకులకు మంచి కిక్ ఇస్తుంది. ఇక దాదాపు 20నిమిషాలకు పైగా సాగే పతాక పోరు.. అందులో రజాకార్లపై బైరాన్ పల్లి వాసులు చేసే వీరోచిత పోరాటం ఆద్యంతం ఉద్వేగభరితం, రోమాంచితమే. కైకెమాక్స్ లో కాస్త సినిమాటిక్ లిబర్టీ తీసుకున్నా.. సినిమాని ముగించిన తీరు హృదయాల్ని బరువెక్కిస్తుంది. మైఖేల్ సి విలియమ్స్ పాత్రలో రోషన్ సహజంగా ఒదిగిపోయాడు. లుక్స్ పరంగా.. నటన పరంగా చాలా కొత్తగా కనిపించాడు. తెలంగాణ యనసను చాలా చక్కగా పట్టుకున్నాడు. యాక్టర్ ఘట్టాల కోసం తను పడిన కష్టం.. అలాగే ద్యాస్సుల్లో తను చూపించిన ఈజ్ తెరపై కనిపిస్తుంది. తాళ్లపూడి చంద్రకళగా అనన్యర నటన ప్రాధాన్యమున్న పాత్రలో మెరిసింది. రోషన్ తో ఆమె కెమిస్ట్రీ బాగుంది. రాజిరెడ్డి పాత్రకు సందమూరి కల్యాణ్ చక్రవర్తి పాత్ర నిండుదానాన్ని అద్దించి. సుందరయ్యగా మురళీశర్మ ఆకట్టుకుంటారు. రచ్చరవి, మురళీధర్ గౌడ్, బలగం నంజయ్య, అర్చన.. ఇలా తెరపై కనిపించిన పాత్ర ప్రేక్షకుల మదిలో గుర్తుండిపోయేలా ఉంటుంది. ఒక్క సినిమాలో ఇన్ని పాత్రల్ని గుర్తుండిపోయేలా మలచడం మామూలు విషయం కాదు. తెలిసిన



కథను దర్శకుడు ప్రదీప్ అద్వైతమైన డ్రామాతో అందరికీ హత్తుకునేలా చూపించగలిగారు. టెక్నికల్ గా ఇది చాలా బలమైన సినిమా. మిక్కిలి మేయర్ సంచితం, నేపథ్య సంచితం, తోటతరణి ఆర్ట్ వర్క్, మదీ విజువల్స్ ప్రతిదీ దర్శకుడు ఊహకు అద్భుతంగా ప్రాణం పోతాయి.

ఈకాలం

THE HONEST TELUGU DAILY

SRI RAJARAJESHWARA MOTORS

PAINTING, DENTING & PAINT SHOP
4 WHEELER SALES AND PURCHASE

North Indian Workers

- ✓ Repairs
- ✓ Door Setting
- ✓ Glass Fitting
- ✓ Cashless Insurance
- ✓ Insurance Claims
- ✓ Etc. Available

ADDITIONAL DETAILS ADDED.

Cell : 9133064227 Opp. Balaji Garden, Chanda Road, Adilabad.

దేవి హాస్పిటల్



Dealing Overall Health Issues with ease!

GENERAL MEDICINE
AT DEVI HOSPITAL

డాక్టర్ || ఎం . గజానన్
జనరల్ మెడిసిన్
[MD]

అపాయింట్మెంట్ కొరకు :

మరింత సమాచారం కొరకు దేవి హాస్పిటల్ ని సంప్రదించండి.

7993328561, 8897147129

DWARAKANAGAR, NEAR CENTAL BANK OF INDIA, ADILABAD, TELANGANA



బరంపూర్ ఉప సర్పంచ్ కు..

నన్నాదో!

ఇటీవల జరిగిన గ్రామ పంచాయితీ ఎన్నికల్లో బరంపూర్ ఉప సర్పంచ్ గా విజయం సాధించిన రంజిత్ రెడ్డిని గురువారం ఆయన మిత్రులు ఘనంగా సత్కరించారు. శాలువాలతో సన్మానించి అభినందనలు తెలియజేశారు. కార్యక్రమంలో మిత్రులు వివేక్, సతీష్, సుమన్ రెడ్డి, ప్రవీణ్, శ్రీధర్, రతన్ రెడ్డి, కొమ్ము కృష్ణ తదితరులు పాల్గొన్నారు. గ్రామాభివృద్ధికి తన వంతుగా కృషి చేస్తానని ఈ సందర్భంగా రంజిత్ రెడ్డి తెలిపారు.

- Devender N, Eekalam News

ఈకాలం పేపర్ కు ఏడాది క్రితమే..

ఈకాలం
THE HONEST TELUGU DAILY

రాజ్ ముద్ర!



ఆర్ ఎన్ ఐ (పి ఆర్ జి ఐ)తో పాటు, ఇండియన్ గవర్నమెంట్ ట్రేడ్ మార్క్ రిజిస్ట్రేషన్ కూడా..

ఈనాడు.. సాక్షి.. ఆంధ్రజ్యోతి తదితర ప్రధాన పత్రికల కు సరి సమానంగా ఈకాలం పత్రికకు కూడా అన్ని రకాల హోదాలు, హక్కులున్నాయి. ఈకాలం పత్రిక పుట్టిన వెంబడి దాని రిజిస్ట్రేషన్లకు సంబంధించిన అన్ని హక్కులు సాధించగలిగాం. ఆర్ ఎన్ ఐ (పి ఆర్ జి ఐ)తో పాటు, ఇండియన్ గవర్నమెంట్ ట్రేడ్ మార్క్ రిజిస్ట్రేషన్ కూడా పూర్తయింది. ప్రస్తుతం డిజిటల్ ప్లాట్ఫామ్ పై ఈకాలం ఈ పేపర్ అందిస్తున్న యాజమాన్యం 2026 జనవరి మాసంతంలో లేదా ఫిబ్రవరి ప్రారంభంలో ప్రింట్ పేపర్ తీసుకురానుంది.

- Devender N, Eekalam News

SRI RAJARAJESHWARA MOTORS

PAINTING, DENTING & PAINT SHOP


4 WHEELER SALES AND PURCHASE

North Indian Workers

- ✓ Repairs
- ✓ Door Setting
- ✓ Glass Fitting
- ✓ Cashless Insurance
- ✓ Insurance Claims
- ✓ Etc. Available

ADDITIONAL DETAILS ADDED.

Cell : 9133064227 Opp. Balaji Garden, Chanda Road, Adilabad.



ఈకాలం న్యూస్ కు గవర్నమెంట్ ఆఫ్ ఇండియా ట్రేడ్ మార్క్ రిజిస్ట్రేషన్ కూడా ఉంది. అందుకే ఈకాలం లోగో పై భాగంలో R అని ఉంటుంది.

దేవి హాస్పిటల్

డాక్టర్ : హెచ్.కే.సంగీత
M.S O.B.G

ప్రసూతి శాస్త్రం మరియు గైనకాలజీ

“ ప్రతిరోజు గర్భిణీ స్త్రీలకు మరియు మహిళలకు అందించు వైద్య చికిత్సలు ”

- నార్మల్ డెలివరీ సిజరియన్ డెలివరీ
- గర్భిణీ స్త్రీలలో వచ్చే
- బి.పి (BP) షుగర్, థైరాయిడ్
- ఉమ్మడినీరు తక్కువగా ఉండటం
- ఉమ్మడినీరు పోవడం
- శిశువు పెరుగుదల లేక పోవడం
- గర్భస్థావం సమస్యలు
- సంతాన లేమి సమస్యలు
- రజస్వల కాకపోవడం
- అధిక రక్తస్రావము
- స్త్రీలలో గర్భసంచి గడ్డలు
- తెల్లబుట్ట అవడం, నెలసరి సమస్యలు
- అండాశయంలో గడ్డలు,
- సీటి బుడగలు (PCOD)
- స్త్రీలలో గర్భసంచి గడ్డలు

అన్ని రకాల స్త్రీ సంబంధిత సమస్యలకు అనుభవజ్ఞులైన గైనకాలజీ మహిళా వైద్యురాలిచే చికిత్స చేయబడును...

అపాయంట్ మెంట్ కొరకు : మరింత సమాచారం కొరకు దేవి హాస్పిటల్ ను సంప్రదించండి.

7993328561, 8897147129

DWARAKANAGAR, NEAR CENTAL BANK OF INDIA, ADILABAD, TELANGANA